

А. Байзоев, А. Аҳмадбекова,
Г. Машокирова, Ҷ. Зубайдова, Ҷ. Абдуллоев

ЗАБОНИ МОДАРӢ

Китоби дарсӣ барои синфи якум

Нашри IV

Вазорати маориф ва илми
Ҷумҳурии Тоҷикистон
тасдиқ кардааст



ДУШАНБЕ
МАОРИФ
2021

ТКБ (ББК) 81.2 Тоҷик -4+74.261.4+92Я2
ТДУ (УДК) 81тоҷик+373+371.671
3-13

Б-20. Байзоев А., Аҳмадбекова А., Машокирова Г., Зубайдова Ҷ., Абдуллоев Ҷ.
Забони модарӣ. Китоби дарсӣ барои синфи якум. Нашри IV – Душанбе: Маориф,
2021. – 192 саҳ.

Нашри нав бо таҷдиди назар, таҳрир ва такмили А. Байзоев

Хонандагони азиз!

Китоб манбаи донишу маърифат аст. Аз он баҳравар шавед ва онро тоза нигоҳдоред! Кӯшиш кунед, ки соли таҳсили оянда ҳам ин китоб ҳамин гуна зебову орошта дастраси хонандагони дигар гардад ва онҳо низ аз он истифода баранд.

Ҷадвали истифодаи китоб:

№	Ному насаб	Синф	Соли таҳсил	Ҳолати китоб (баҳои китобдор)	
				Аввали сол	Охири сол
1					
2					
3					
4					
5					

АЛОМАТҲОИ ШАРТӢ



Суҳбат бо бобои Хирад



Бишнавед



Бихонед



Бинависед



Савол



Супориш



Суҳбат



Бозӣ



Кӣ зудтар?

Қоида



Ба хотир гиред

Панду ҳикматҳо



Чистон

Луғат

ТАКРОРИ АЛИФБО

ДАР ҶУСТУҶҲҲИ ДОНИШ



Дар расм чиҳоро мебинед?



Бачаҳои азиз, шумо «Алифбо»-ро хатм кардед. Акнун хондану навиштанро ёд гирифтед. Офарин! Хондан ва навиштан калиди дониш аст. Бо ин калид шумо дарвозаҳои донишро як-як кушода, ба боғи маърифат ворид мешавед.

Китоби «Забони модарӣ» шуморо ба сайру-гашт ва ҷустуҷӯ дар «Боғи дониш» даъват мекунад. Дар ин сафари шавқовар дӯстони ҳамсолотон – Азизҷону Азиза ва бобои Хирад ҳамроҳи шумо хоҳанд буд.

Онҳо ба шумо одоби салом, шинухез, ҳурмати падару модар, эҳтироми устод ва калонсолон, беҳтар хондану навиштан ва одоби суҳбатро ёд медиҳанд.

Онҳо шуморо ба сайри боғу гулзор, дашту саҳро, кӯҳу дарё мебаранд.

Ба шумо дар бораи ҳайвоноту парандагон ҳикоят мекунанд.

Ба тамошои шаҳру деҳа мебаранд, бо маҳсули дасти инсон ошно мекунанд.

Афсонаҳои шавқовар мегӯянд, шеърҳои хуб мехонанд. Бо шумо бозӣ мекунанд.

Бобои Хирад ба шумо чӣ будани Ватан, дӯстӣ ва бузургии инсонро мефаҳмонад.

Бо онҳо дӯст шавед. Ҳамроҳашон омӯzed, машқ кунед. Ҳамсуҳбат шавед. Ёд гиред. Доно шавед! Он гоҳ тавоно хоҳед шуд! Сафаратон бобарор бод, бачаҳои азиз!


Тавоно бувад, ҳар кӣ доно бувад.

**Менависем**

бобои Хирад

Мехонем


бо-бо-йи хирад



Ба калимаҳое, ки дар катакҳои ҳамранг омада-
анд, эътибор диҳед, нависед ва маънои онҳоро ба
хотир гиред:

**ҷустуҷӯ****ақл, дониш****хирад****калонӣ, пурзӯрӣ****бузургӣ****кофтуков****инсон****саёҳат, тамошо****сайр****одам**

падару модар, дашту саҳро, хондану навиштан,
ҳайвоноту парандагон, шаҳру деҳа.



Аз рӯйи расм суҳбат кунед.



Бодикқат бишнавед, маънои калимаҳои ишора-шударо бо ёрии омӯзгор пайдо кунед:



Азизҷону Азиза дар **ҷустуҷӯи** дониш ба роҳ баромаданд. Рӯзи дуюм онҳо ба як макони зебое расиданд. Дар пеши онҳо як боғи сабзу **хуррам** буд. Боғ дарвозаи чӯбини хеле зебо дошт. Як мӯйсафеди **нуронӣ** дарбони он боғ буд.



Азизҷон: – Салом, бобочон!

Бобо: – Салом, **фарзандони** азизам! Номии шумо чӣ?

Азизҷон: – Номии ман – Азизҷон.

Азиза: – Номии ман – Азиза.

Бобо: – Бисёр нағз. Номии ман – бобои Ҳалим. Аммо мардум маро “бобои Хирад” мегӯянд. Бачаҳо, шумо кучо меравед?

Азизҷон: – Ба ҷустуҷӯи «Боғи дониш», бобочон.

Бобо: – Офарин, бачаҳо. **Чӯянда ёбанда** аст. Боғи дониш ҳамин ҷост. Аммо ба он даромадан осон нест.

Азиза: – Чӣ, сағи калон дорад?

Бобо: – Не, бачаҳо, сағ надорад. Ин боғ ҷойи бачаҳои боақлу боодоб аст. Агар ба саволҳои ман ҷавоби дуруст диҳед, калидашро ба шумо медиҳам.

Азиза: – Хуб, бобочон, мо – розӣ!

Бобо: – Пас, ин супоришҳоро иҷро кунед.



Ҳарфҳоро бурро хонед:

А а	Б б	В в	Г г	Ғ ғ
Д д	Е е	Ё ё	Ж ж	З з
И и	Й й	Ў ў	К к	Қ қ
Л л	М м	Н н	О о	П п
Р р	С с	Т т	У у	Ў ў
Ф ф	Х х	Ҳ ҳ	Ч ч	Ц ц
Ш ш	Ъ ъ	Э э	Ю ю	Я я



Ҳарфҳои катакҳои ҳамрангро ҷудо-ҷудо хонед:

А а	Б б	В в	Г г	Ғ ғ
Д д	Е е	Ё ё	Ж ж	З з
И и	Й й	Ў ў	К к	Қ қ
Л л	М м	Н н	О о	П п
Р р	С с	Т т	У у	Ў ў
Ф ф	Х х	Ҳ ҳ	Ч ч	Ц ц
Ш ш	Ъ ъ	Э э	Ю ю	Я я



Ҳарфҳоро бо тартиби зерин нависед:

1. Ҳамсадоҳо: ранги **сурх** (роҳ баста аст).
2. Садонокҳо: ранги **сабз** (роҳ кушода аст).
3. Йотбарсарҳо: ранги **зард** (омехта).




Сиву панҷ бародарон
Бо мо дӯсту меҳрубон.
Бо ҳамдигар мебозанд,
Ҳар чӣ хоҳӣ, месозанд.

(А • и • бо)



Менависем	Мехонем
як	йак
ёд гирифтан	йод ги-риф-тан
дуюм	ду-йум
чӯянда	чӯ-йан-да
ёбанда	йо-бан-да
чойи зебое	чо-йи зе-бо-йе

Ҳарфҳоро, ки бо рангҳои якхела ишора шудаанд, ҷудо карда нависед ва бигӯед, ки фарқи онҳо дар чист?




Нависед ва аз ёд кунед:

Чӯянда ёбанда аст.



Ба суратҳо нигаред. Номи ҳайвонотро нависед.
Ба тарзи навишти **Т, К, Х, Ў, Ҳ, Ё, Ф, М, Ш** эътибор бидиҳед:



Ҳамсадоҳо:

б, в, г, ғ, д, ж, з, й, к, қ, л, м,
н, п, р, с, т, ф, х, ҳ, ч, ш, ъ.

Садоноқҳо:

а, и (ӣ), о, у, ў, э.

Ётбарсарҳо:

е, ё, ю, я.



Ҳангоми бо тартиб навиштани ҳарфҳои
Алифбо Азизҷон якчанд ғалат кард. Ба вай ёрӣ
диҳед, ки ғалатҳояшро ислоҳ кунад.

А а	Б б	В в	Г г	Й й
Д д	Е е	Ё ё	Ж ж	З з
И и	Ў ў	Ғ ғ	К к	М м
Л л	Қ қ	Н н	О о	П п
Р р	С с	Ў ў	У у	Т т
Ф ф	Ъ ъ	Ҳ ҳ	Ч ч	Ҷ ҷ
Ш ш	Х х	Э э	Ю ю	Я я

ЗИМИСТОН



Аз рӯйи сурат фасли зимистонро маънидод кунед.



- Як сол чанд фасл дорад?
- Ҳоло кадом фасли сол аст?
- Зимистон аз дигар фаслҳо чӣ фарқ дорад?
- Дар фасли зимистон бачагон кадом бозиҳоро дӯст медоранд?



Фасли зимистон буд. Ҳаво – хунук. Барф меборид. Харгӯшаке аз таги буттае намудор шуд. Ў чизеро мекофт. Ногоҳ аз таги буттаи дигар кабке парид. Харгӯшак сахт тарсид. Фикраш парешон шуд. Лаҳзае ҳайрон монду боз ба таги бутта даромада, бедарак шуд.



- Ин ҳодиса дар кадом фасл буд?
- Ҳаво гарм буд ё хунук?
- Харгӯшак аз кучо баромад?
- Харгӯшак чӣ кор мекард?
- Харгӯшак аз чӣ тарсид?
- Вай ба кучо гурехт?



Ситораҳо – пурчило,
Боридаанд аз ҳаво.
Ба рӯйи каф гирад кас,
Як қатра об асту бас.

Мепараду параш нест,
Мешинаду паяш нест.



Калимаҳоро якҷоя нависед:
зи-мис-тон, пур-чи-ло, барф-бо-зӣ.



Аз гурӯҳи калимаву ибораҳои зерин ҷумлаҳо созед ва нависед:

1. овард, қанд, Бобои барфӣ.
2. меборад, дар фасли зимистон, барф.



Дар зимистон ба парандагону ҳайвонот хӯрок ёфтан мушкил аст. Ба онҳо дону хӯрок додан кори савоб аст.



Сарвиноз сесола аст.



Бишнавед ва ба савол ҷавоб диҳед:

ХИРС ВА РҶБОҲ

Рӯзе Хирсу Рӯбоҳ бо ҳам нишаста, дар бораи моҳҳо баҳс карданд.

Рӯбоҳ гуфт:

– Як сол дувоздаҳ моҳ аст: январ, феврал, март, апрел, май, июн, июл, август, сентябр, октябр, ноябр, декабр.

– Не, ҷӯраҷон, надонистӣ, – розӣ нашуд Хирс. Як сол ҳафт моҳ аст: апрел, май, июн, июл,



август, сентябр ва октябр. Ман дар умрам ноябру декабр, январу февралу март барин моҳҳоро нашунидаам!

Бачаҳои азиз, Хирс чаро чунин гуфт?



Номи моҳҳоро нависед ва дар хотир доред.
Бигӯед, ки шумо дар кадом моҳ таваллуд шудаед.



ТЕЗГҶАК

Чӯча афтод дар чӯча,
Бе чӯча монд Хӯча.



Ба ҷойи нуқтаҳо ҳарфи заруриро ёфта,
нависед:

Мо • , рӯбо • , • афт, • ашт, кӯ • , де • а, са • ро.



Шеърро хонед ва аз ёд кунед:

ЗЕБИ ЗИМИСТОН

Барфи фаровон борид,
Барфи дурахшон борид.
Ба дашту саҳро нигар:
Либосашон шуд дигар.
Шуд боғу майдон сафед,
Дору дарахтон сафед.
Барфи калон, марҳабо,
Нуқрафишон, марҳабо!

Алӣ Бобочон





*Хат навис, зебо навис,
Тавшану хоно навис.*



Шеърро бодикқат бишнавед ва қисм-қисм
хонед:



ЛЕЗАКИ МАН

Эй зимистон, тез-тез
Барфаки худ рез-рез!

Бодаки сардат вазон,
Дарё кунад ях аз он.

Лезак гирам ба поям,
Ба рӯи ях бароям.

Яхмолакбозӣ кунам,
Хуб даву тозе кунам!

Зимистони қаҳратун,
Ту бо ман шӯҳӣ нақун!

Ман аз ту наметарсам,
Аз сардӣ намеларзам!

Лезаки ман, зебой,
Лезаки тезпойӣ.

Аз баландӣ мепарӣ,
Ҳар ҷо ҳоҳам, мебарӣ.

Ба кӯҳ ҳам мебарой,
Ба ҷарӣ мефурой.

Наметарсам аз ҳеҷ чиз,
Мепарам чун боди тез.

Намекобам ҷойи гарм,
Напӯшам палтои гарм.

Охир, ман варзишгарам,
Рӯ-рӯи ях мепарам!

Мавҷуда Ҳакимова

лезак – лижа

сард – хунук

қаҳратун – бисёр хунук



Дар бораи дигар бозиҳои зимистона суҳбат ташкил кунед.

Намуна:

- Далер, ту кадом бозии зимистонаро дӯст медорӣ?
- Яхмолакбозиро.
- Барои чӣ?
- Барои он ки...





Азизчону Азиза ҳамаи супоришхоро хуб иҷро карданд. Бобои Хирад хурсанд шуду дарвозаи боғро кушод.



– Ваҳ, чӣ хел нағз! – гуфт Азизчон.

– Эҳе, чӣ хел калону зебо! – шод шуд Азиза.

Бобои Хирад гуфт:

– Ин боғ дарвозаҳои дигар низ дорад. Ҳар дарвоза шуморо ба боғи дигар мебарад. Номии боғи аввал **ОИЛА** аст. Агар шумо дар бораи падару модар яктой шеър бигӯед, ман калиди дарвозаи якумро ба шумо медиҳам.



МОДАРАМ



- Маро саҳар кӣ хезонд?
- Модарам!
- Кӣ сӯйи оби ҷӯ хонд?
- Модарам!
- Кӣ куртаам бипӯшонд?
- Модарам!
- Кӣ чойи гарм нӯшонд?
- Модарам!
- Кӣ гул ба дасти ман дод?
- Модарам!
- Кӣ мактабам фиристонд?
- Модарам!
- Маро кӣ гуфт қобил?
- Модарам!
- Кист ба ман ҷону дил?
- Модарам!



Убайд Раҷаб

маро – манро

хонд – даъват кард, ҷеғ зад.

нӯшонд – хӯронд

фиристонд – равон кард




ПАДАРҶОН

Чӣ маҳбубӣ, чӣ ҷононӣ, падарҷон!
Гулӣ, ишқӣ, дилӣ, ҷонӣ, падарҷон!
Ба чашми ман зи ҳар чизе, ки гӯянд:
– Чӣ хуб аст ин?
– Беҳ аз онӣ, падарҷон!

Абулқосим Лоҳутӣ



зи ҳар чизе – аз ҳар чизе, аз ҳама чиз
беҳ аз онӣ – аз он беҳтар ҳастӣ



Менависем	Мехонем
бигӯед	би-гӯ-йед
дарвозаи боғ	дар-во-за-йи боғ
боғчаи аввал	боғ-ча-йи ав-вал
оила	о-йи-ла
чӣ хуб аст ин	чӣ ху-бас-тин
беҳ аз онӣ	бе-ҳаз о-нӣ



Аз рӯйи намуна миқдори ҳарфу ҳиҷоҳои калимаҳоро ёбед:

Намуна: **дарвоза** – **ҳафт** ҳарф, **се** ҳиҷо

Д **А** **Р** – **В** **О** – **З** **А**

оила, калон, хурсанд, супориш, яктоӣ, медиҳам.



*Бо модарӣ хеш меҳрубон бош,
Омодан хидматан ба ҷон бош.*

ОИЛАИ МО



Ба суратҳо бодикқат нигаред. Номҳои зерини суратҳоро хонед.



Хуршед



Шукрона



Фарзона



Ҷамшед



Умед



Мижгона



Салом, бачаҳо! Номи ман – Шукрона. Ман бобо, бибӣ, падар, модар ва як додарча дорам. Номи бобоҷонам Хуршед аст. Бибиҷонам Фарзона ном дорад. Номи падарам Ҷамшед аст. Номи модарҷонам – Мижгона. Номи додарчаи хушрӯякам Умедҷон аст.



Аз рӯйи як сурати хонавода дар бораи аҳли оилаи худ суҳбат кунед.



ХОҲАРАКАМ

Гули анор, Ҳалқа ба мӯ,
Нағмаи тор, Лола ба рӯ,
Бӯйи баҳор – Ғунча ба бӯ –
Хоҳаракам! Хоҳаракам!

Аллаи шаб, Навпару бол,
Хандаи лаб, Донаи хол,
Хонаи гап – Кони савол –
Хоҳаракам! Хоҳаракам!

Мурғи саҳар, Чаман-чаман
Ширу шакар, Гули суман,
Ранги писар – Ҷонаки ман –
Хоҳаракам! Хоҳаракам!

Гулчеҳра Сулаймонӣ





Аз рӯйи расмҳо ба саволи «Модарҷонам чӣ кор мекунад?» ҷавоб диҳед.



Модари меҳрубон. Модари меҳрубони ман. Модари ман меҳрубон аст.

Модарони ғамхор. Модарони ғамхори мо. Модарони мо ғамхоранд.



Шумо ба модаратон чӣ гуна муроҷиат мекунед?



Ҳамаи калимаҳое, ки мо нисбат ба модар меғӯем (оча, апа, бува, ая, нана...), хубу ширину азизанд. Аммо **модарчон** гуфтан аз ҳама ширинтар аст! Бовар намекунед? Аз ҳуди модаратон пурсед!

МОДАР



Гӯянд, маро чу зод модар,
Пистон ба даҳон гирифтани омӯхт.



Шабҳо бари гоҳвораи ман
Бедор нишасту хуфтан омӯхт.
Як ҳарфу ду ҳарф бар забонам
Алфоз ниҳоду гуфтан омӯхт.
Дастам бигирифтӣ по ба по бурд,
То шеваи роҳ рафтан омӯхт.
Пас, ҳастии ман зи ҳастии ӯст,
То ҳастаму ҳаст, дорамаш дӯст.

Эраҷ Мирзо

зод – таваллуд кард
хуфтан – хобидан, хоб рафтан
алфоз – калимаҳо, лафзҳо
шева – тарз, усул
ҳастӣ – будан, зиндагӣ кардан
дорамаш дӯст – ӯро дӯст медорам



Вақтат рафт, бақтат рафт.



Навиштани номи якдигар

Як кас ба назди тахтаи синф даъват мешавад, дигарон бонавбат номи худро мегӯянд, ӯ менависад. Ғалати ӯро худӣ хонандагон ислоҳ мекунанд. Барои як кас навиштани се ном кофист.



Ҳарфи **и**-ро бо калимаҳои якум пайваست карда нависед ва хонед:
модарҷон **и** меҳрубонам
падарҷон **и** азизам
бибиҷон **и** афсонагӯям
бобочон **и** ғамхорам



Номи писар, номи духтар

Як кас ба назди тахтаи синф даъват мешавад. Омӯзгор номро мегӯяд. Агар он номи писарона бошад, шогирд дасти рост, духтарона бошад, дасти чап ва номи муштарак бошад, ҳар ду дастро боло мекунад. Ҳар гоҳ ки шогирд ғалат кард, ӯро шарикдарсаш иваз мекунад.



Ҳарфи аввали номи одамон бо шакли калон навишта мешавад: **М**адина, **А**ниса, **Ш**укрона, **Э**раҷ, **П**арвиз, **Б**ежан.



Ин калимаҳоро ба ҳиҷоҳо ҷудо карда нависед ва бихонед:
меҳрубон, меҳрубонам, афсонагӯӣ,
афсонагӯям, модарҷон, модарҷонам,
падарҷон, падарҷонам, ғамхор, ғамхорам.

ЯК РӮЗ БО МОДАРЧОНАМ

1. Саҳарӣ



- Бачаҷонам, бихез акнун, рӯз шуд.
- Ҳозир, модарҷон.
- Писарҷони модар, бихез, ки дер шуд.
- Ҳозир, модарҷон.
- Ку, ҷони модар, то даҳ шумуру бихез.
- Хуб, модарҷон.



Супориши Азизҷон: Ба суратҳо бингаред ва бигӯед, ки баъди аз хоб хестан ман чӣ кор мекунам:





Ба қойи нуқта ҳарфи заруриро гузошта, калимаҳоро хонед ва нависед:

1. (а) м • н, т • н, хон •, шон •, мод • р, хоҳ • р, п • д • р
2. (о) н • м, н • н, м • дар, бар • дар, б • б •



Нақшҳоро бо шарикдарсатон иҷро кунед. Ба оҳанги гуфтор **(савол, таҳсину офарин)** эътибор диҳед.



2. Нисфирӯзӣ

- Ассалом, модарҷон!
- Салом, қонакам, омадӣ?
- Омадам!
- Нағз хондӣ?
- Ҳа, модарҷон. Муаллим ба ман **“офарин!”** гуфтанд.
- Офарин, қони модар!



Супориши Азизҷон: Ба суратҳо бингаред ва бигӯед, ки ман то бегоҳ чӣ кор мекунам?





Ба ҷойи нуқтаҳо номҳои падару модаратонро навишта, ба дафтар кўчонед:
Номи падарам ... аст. Номи модарам ... аст.

3. Хоби ширин



- Вақти хоб шуд,
бачаҷонам.
- Аввал афсона
гӯед.
- Хуб, гӯш кун.



БАХТИ ХОНАДОН (Афсона)



Будааст, набудааст, як мард будааст. Вай се писар доштааст. Онҳо бо ҳамдигар аҳл, яъне дӯсту иттифоқ будаанд. Як рӯз **Бахт** пеши он мард омадаасту гуфтааст:

– Ман аз хонаат меравам!

Мард писари калониро пеши худ **хонда**, гуфтааст:

– **Бахт** аз хонаи мо рафтанист. Ту ба ин чӣ мегӯӣ?

Писари калонӣ ҷавоб додааст:

– **Бигузор, равад!** Бо мо **Дӯстӣ** бошад, бас аст.

Мард писари дуюмашро **ҷеғзада**, гуфтааст:

– **Бахт** аз хонаи мо рафтанист. Ту ба ин чӣ мегӯӣ?

Писари миёна гуфтааст:

– **Равад, рафтан гирад!** Ба мо **аҳл** будан зарур аст!
Мард ба писари сеюмаш ҳам ҳамин гапро гуфта-
аст.

Писари хурдӣ ҷавоб додааст:

– Бахт равад ҳам, мо **иттифоқ** мемонем, падарҷон!

Он мард ҷавоби ҳар се писарашро ба Бахт гуфтааст. Бахт ҷавоб додааст:

– Пас, ман ба ҳеҷ ҷо намеравам! Хонаи ман он ҷост,
ки **дӯстиву аҳливу иттифоқ** бошад.

• • • • •

– Ана, писарҷон, афсона тамом шуд, акнун бихоб.
Хоби ширин, ҷони модар.

– Раҳмат, модарҷон, хоби нағз бинед.





Калимаҳои ҳамрангро паҳлуи ҳам нависед ва ба саволҳо ҷавоб диҳед:



- «**Бигузор, равад**» чӣ маъно дорад?
- «**Даркор аст**»-ро боз чӣ гуфтан мумкин?
- Шумо аллакай маънои «**хондан**»-ро медонед. Ин калима дар ҷумлаи «**Мард писари калони ро пеши худ хонда, гуфтааст**» чӣ маъно дорад?
- **Иттифоқ** чӣ будааст? **Аҳл** чӣ?



Маънои калимаҳоро бо ёрии омӯзгор шарҳ диҳед ва чӣ будани «**БАХТ**»-ро дар хотир доред:

- | | |
|----------|---------|
| Б | ародарӣ |
| А | ҳл |
| Х | урсандӣ |
| Т | авоноӣ |



Ба гурӯҳҳои панҷнафара тақсим шуда, афсона-ро бо иҷрои нақшҳо хонед. Дар вақти ҳолӣ нақшҳоро иваз намуда, худатон тақрор кунед.



Бо ёрии устод маънои калимаҳои зеринро шарҳ диҳед: Зебо – зебо, Лола – лола, Раҳмат – раҳмат, Азиз – азиз.



Нависед ва аз ёд кунед:

Фарзанди нағз – боғи падар.

АРТИШИ МИЛЛӢ



23-юми феврал
дар саросари
кишвар Рӯзи
Артиши миллӣ
бо тантана ҷашн
гирифта мешавад.
Ин рӯзи саидро ба
ҳамагон, хосса ба
сарбозони далеру
диловари Ватан
муборақбод мегӯянд.
Артиши мо сарҳади
кишварро посбонӣ
мекунад. Мардум
осуда зиндагӣ
мекунанд. Ҳар як
мард бояд хизмати
Ватан-Модарро иҷро
кунад.



- Рӯзи Артиши миллӣ кай ҷашн гирифта мешавад?
- Хизмати Ватан-Модар чӣ маъно дорад?
- Аз оилаи шумо кӣ дар артиш хизмат кардааст?

ОРЗУ



Вақте калон мешавам,
Ба аскарӣ меравам.
Мепӯшам ба сари худ
Ман кулоҳи хушнамуд.
Маҳкам тасма мебандам,
Ин хел мемонам қадам:
Яку дую сею чор,
Аскари таппа-тайёр!
Кай ман калон мешавам?
Кай аскарӣ меравам?
Озод Аминзода



Бо калимаҳои **далер, сарбоз, ҷашн** ҷумла тартиб диҳед ва нависед.



Ҷумларо шарҳ диҳед:
Ҳар як мард бояд хизмати Ватан-Модарро иҷро кунад.



Манижа хоҳари Бежан аст.

ТАКРОРИ БОБИ ОИЛА



Гӯш кунед ва мазмунашро нақл кунед:

ДЌСТРЌЯКОНИ МОДАР

Мукаррамахола аз дари ҳавлӣ даромад. Бачаҳо «Салом, модарҷон!» гуфта ўро печонда гирифтанд. Модар онҳоро ба оғӯш гирифт. Ба хона ва пешайвон нигоҳ кард. Ҳама ҷо рӯфта, косаю табақ ва чойнику пиёлаҳо шуста, ҷо ба ҷо гузошта шудаанд.

- Ҳавлиро кӣ рӯфт? – пурсид модар.
- Ман, – гуфт Сайёра.
- Хонаю айвонро кӣ тоза кард?
- Ман, – бо табассум ҷавоб дод Тоҳирҷон.
- Зарфҳоро кӣ шуст?
- Ман, – бо ифтихор гуфт Каримҷон.

Мукаррамахола хурсанд шуд, ки фарзандонаш дастёр шудаанд. Ў онҳоро бо муҳаббат «дўстрўякони модар!» гуфт.

Саволҳо барои санчиш:



- Номи модар чист?
- Модар чанд фарзанд дорад?
- Номи онҳо чист?
- Сайёра чӣ кор кард?
- Тоҳирҷон чӣ кор кард?
- Зарфҳоро кӣ шуст?



Калимаҳоро хонед ва нависед:

Намуна: ас-са-лом – ассалом,
ак-нун, ба-ҳо, ав-вал, заҳ-мат;
о-ма-дам, ги-риф-там, ме-гӯ-ям, шу-мур-дан;
о-фа-рин, аф-со-на;
ни-гаҳ-до-рӣ.



Аз рӯйи намуна ду ҷумла нависед:
Модари ман меҳрубон аст.

Модари ман

меҳрубон
азиз
ғамхор
беҳтар аз ҷон
нағз
дилсӯз
аз ҳама хушрӯ



Кӣ дар бораи падару модар шеър мехонад?




Калима месозем. Ҳар кас соҳиби як ҳарфи
коғазӣ аст. Омӯзгор як калимаи сода мегӯяд,
бачаҳо аз рӯйи ҳарфи дасташон ба навбат назди
тахтаи синф омада, калима месозанд.



Азизҷону Азиза аз боғи ОИЛА бо як ҷаҳон та-
ассурот баромаданд. Онҳо фаҳмиданд, ки пада-
ру модар аз ҷама азизанд. Бобою бибӣ ғамхору
меҳрубонанд. Бародарону хоҳарон наздиктарин
одамонанд. Донистанд, ки дар хонавода ҷама
аҳл бошанд, бахт ҳамеша ҳамроҳи онҳо
мешавад.

Бобои Хирад низ хушҳол шуд. Ў Азизҷону
Азизаро ба назди дарвозаи дигар бурд. Дар
болои дарвозаи зебо **ХОНА** навишта шуда буд.
Бобои Хирад гуфт:

– Шумо барои ба **ХОНА** даромадан бояд бо ин
зинаҳо боло бароед. Барои ин ба ҳар зина кали-
маи мувофиқро аз рӯйи миқдори ҳарфҳо ёфта
нависед.



Калимаҳо барои баромадан бо зина:
намакдон, дарвоза, чангкашак, тиреза,
хона, нон, яхдон, об.

Азизҷону Азиза ин супоришро иҷро карда,
соҳиби калиди **ХОНА** шуданд.



Аз рӯйи расм суҳбат кунед.

ХОНАИ МО



Ба суратҳо бингаред, номи ашёро ёбед ва аз рӯйи тартиби суратҳо ба дафтар нависед:



курсӣ, дар, оташдон, телевизор, гулдон, радио, телефон, компьютер, яхдон, тиреза, қолин, парда, миз, чангкашак, ҷевон, танӯр.



Як умр дар дами дар
Саргарми хонапойӣ,
Бе рухсаташ ба хона
Ҳаргиз намедаройӣ.



ПАНДИ БУЗУРГОН



Нависед ва азёд кунед:

Хишти аввал чун ниҳад меъмор қач,
То ба охир меравад девор қач.
Ҷалолиддини Балхӣ

аввал – якум
меъмор – хонасоз
ниҳодан – мондан, гузоштан



Ба гурӯҳҳо ҷудо шуда, ба саволҳо ҷавоб диҳед ва ба дафтар нависед. Ҷавобҳои худро барои ҳамсинфон бихонед.

- Бо **чумча** (қошук) чӣ кор мекунем?
- **Корд** барои чӣ лозим аст?
- **Хӯро** дар чӣ мепазанд?
- **Коса** барои чӣ даркор аст?
- **Чой**ро бо кадом зарф менӯшанд?
- **Чангашаку** **ҷорӯб** барои чӣ лозиманд?
- **Нон**ро дар чӣ мепазанд?



Калимаҳоро якҷоя нависед ва хонед:
қанд + чой, шир + чой, асал + чой



Хунари аз дониш, дониш аз хониш.



Калимаҳоро ҷуфт-ҷуфт (дутой) хонед. Фаҳмонед, ки фарқи байни онҳо чист?
хона – хонача, корд – кордча, табақ – табақча,
қошуқ – қошуқча, кӯрпа – кӯрпача.

ЧАРО?



Чаро Раъно мешинад,
Ман меорам дастархон?
Чаро Барно масти хоб,
Ман кашонам қанду нон?

Чаро Раъно беғам аст,
Ман мерӯбам хонаро?
Чаро Барно гум кунад,
Ман мечӯям шонаро?

Чаро Раъно меҳӯрад,
Ман косаро мешӯям?
Чаро Барно мегирияд,
Ман аллааш мегӯям?

Убайд Раҷаб



Муайян кунед, ки кӣ калону кӣ хурд аст.
Шумо ҳам ба модар ёрӣ медиҳед?



Калимаҳоро, ки ҳарфи «ӯ» доранд, ба дафтар нависед.

Гӯш кунед ва мазмуни матни шунидаатонро баён кунед.



НОН ЧӢ ХЕЛ ПАЙДО МЕШАВАД?

Ҳар саҳар нону панир, ширу шакар меҳӯрем. Аммо шумо медонед, ки нон чӣ хел пайдо мешавад? Бобои деҳқон заминро шудгор мекунад, гандум мекорад. Гандум месабзад. Ғизои гандум хоку обу ҳавову офтоб аст. Гандум мерасад. Бобои деҳқон гандумро медаравад. Дар осиб гандумро орд мекунад. Ордро модарамон хамир мекунад. Танӯрро бо оташ метафсонад. Хамирро завола гирифта, нон рост карда, ба танӯр мечаспонад. Дар гармии танӯр нон мепазад. Онро мо боҳаловат меҳӯрем.

Дидед, барои нон чӣ қадар меҳнат мекунад! Ба қадри меҳнати бобои деҳқону модарон расед!



Хонед, нависед ва маънояшро шарҳ диҳед.

Нон ҳам – нону нонреза ҳам – нон.



Ба гурӯҳҳои нухнафара ҷудо шавед. Ба аъзои гурӯҳи худ аз **1** то **9** рақам гузоред. Аз рӯйи ҳикоя ҷумлаҳоро бо тартиб хонед. «Рақамҳо» ҳикояро аз рӯйи тартиби худ меҳонанд:

1. Бобои деҳқон гандумро медаравад.
2. Танӯрро бо оташ метафсонад.
3. Гандум месабзад.
4. Бобои деҳқон заминро шудгор мекунад, гандум мекорад.
5. Дар осиеб гандумро орд мекунад.
6. Ордро модарамон хамир мекунад.
7. Хамирро завола гирифта, нон рост карда, ба танӯр мечаспонад.
8. Дар гармии танӯр нон мепазад.
9. Гандум мерасад.



- Кӣ гандум мекорад?
- Гандумро дар кучо орд мекунад?
- Кӣ ордро хамир мекунад?
- Танӯрро чӣ тарз метафсонанд?
- Кӣ нонро боҳаловат меҳӯрад?



Деҳқон заминро шудгор мекунад.



Нон, нонво, нонвохона.
Тандум, орг, талир, нон.



Бишнавед ва мазмунашро нақл кунед:

ТАБАҚИ ЧЌБИН, КОСАИ САФОЛ, ПИЁЛАИ ЧИНЌ



Бобои Хирад аз ҳар пешрафти Азизҷону Азиза хушҳол мешуд. Азизҷону Азиза ҳам аз бобои Хирад ҳамеша ҳар чизро мепурсиданд, аз пурсидан шарм намедоштанд. Вақте ки бачаҳо бо чизҳои хона шинос шуданд, ҳайрон монданд, ки чаро одамон табақро **чўбин**, косаро **сафол** ва пиёларо **чинӣ** мегўянд. Онҳо инро аз бобои Хирад пурсиданд. Бобои Хирад бо меҳрубонӣ гуфт:

– Табақ, коса, пиёла, чойник – ҳамаи инҳоро **зарф** мегўянд. Аввал одамон зарфҳоро аз чўб месохтанд.

Баъд онҳо ҳунари худро **сайқал** доданд, омӯхтанд ва аз лой сохтани зарфҳоро ёд гирифтанд. Аз лой ҳар чиз сохта, дар оташ ме-пӯхтанд.

Ин одамонро **кулол** ва чизҳои сохтаи онҳоро сафол мегуфтанд.

Илму дониш боз пеш рафт. Одамон сохтани зарфҳои сахттару **мустаҳкам**тарро ёд гирифтанд. Як навъи онро «чинӣ» мегӯянд. Онро аввал дар **кишвари** Чин сохтанд ва савдогарон ба ҷойҳои мо оварданд.

Ана барои ҳамин мардуми мо онҳоро **чинӣ**, яъне «аз Чин овардашуда» мегӯянд.

Ана ҳамин хел, бачаҳо, ҳар чизе, ки дар хона ҳаст, **таърих** дорад. Шумо ҳам аз калонсолон пурсидани маънии ҳар калимаро ёд гиред, аз пурсидан шарм надоред.



Калимаҳои ишорашударо нависед ва бо ёрии омӯзгор маънидод кунед.

ДАР ЯХДОН ЧИҶО ҲАСТ?



Аз рӯйи намуна дутоӣ савол ва ҷавоб нависед:
Намуна: Дар яхдон чӣ ҳаст? Дар яхдон гӯшт ҳаст.

Дар яхдон чиҷо ҳаст? Дар яхдон гӯшту тухм ҳаст.

Калимаҳо барои истифода:
гӯшт, панир, шир, тухм, ҳасиб, помидор, бодиринг, қаймоқ, мураббо, ҷурғот, равған, мева, шарбат.

СЕТО НОН



Гӯянда: Буд, набуд, як мард буд. Мард ҳар рӯз аз нонвохона сето нон меҳарид. Нонво рӯзе аз он мард пурсид:



Нонво: – Амакҷон, чаро шумо ҳар рӯз фақат сето нон меҳаред?

Гӯянда: Мард ҷавоб дод:

Мард: – Як нонро қарз медиҳам. Нони дуюмро барои адои қарз медиҳам. Сеюмашро бо занам меҳӯрем.

Гӯянда: Нонво ҳайрон шуду чизе нафаҳмид ва боз пурсид:

Нонво: – Амакҷон, ман маънои суханҳои шуморо нафаҳмидам.

Гӯянда: Мард табассум карду гуфт.

Мард: – Як нонро ба фарзандонам медиҳам. Ин қарз аст, чунки дар пиронсолиам онҳо ба ман нон медиҳанд. Нони дигарро ба падару модари пирам медиҳам. Ин адои қарз аст, чунки дар хурдсолиам онҳо ба ман нон медоданд. Нони сеюмро ману занам меҳӯрем.



Гӯянда: Бачаҳои азиз! Нонво акнун фаҳмид, ки он мард чӣ мегӯяд. Шумо ҳам фаҳмидед?



Аз рӯйи намуна номи зарфҳоро ёбед ва нависед: коғаз – ғаз = ко; ко + са = коса.

коғаз	–	ғаз	=	ко	+	са	=	коса
сабук	–	бук	=	са	+	бад	=	
табар	–	бар	=	та	+	бақ	=	
яхмос	–	мос	=	ях	+	дон	=	



Чӣ дӯсти чӣ?

коса	ош
чайник	об
табақ	чай
истакон	шӯрбо



Аз рӯйи намуна ибора созед:

нон + гарм = нони гарм;
тухм + мурғ, гӯшт + гов, дар + чӯбин, пиёла + чинӣ.



Калимаҳоро ба ҳиҷоҳо ҷудо карда, нависед намуна:

пешрафт = пеш-рафт.

хушқол, пурсиданд, меҳрубонӣ, мустаҳкамтар.



Ба гурӯҳҳо ҷудо шавед ва матни «Сето нон»-ро ба қисмҳо ҷудо карда, бо навбат хонед.



Дӯстони сегона ва бегона. Дар ҳар гурӯҳи калимаҳои зерин се **худӣ** ҳасту як **бегона**. Сегонаҳоро ёфта дар дафтар пайиҳам нависед:

1. Нон, ҷуғот, шакар, миз;
2. Кӯрпа, кӯрпача, ҷевон, болишт;
3. Дар, табақ, чайник, пиёла;
4. Парда, қолин, гӯшт, палос;
5. Тухм, ҳасиб, панир, курсӣ.



НОНИ ГАНДУМ

Нон бувад чун ҷони одам,
Қуввату дармони одам,
Зеби дастархони одам,
Иzzати меҳмони одам.
Мепарастам нони гандум,
Хӯшаҳою дони гандум.

Ранчи деҳқон аст гандум,
Ганчи деҳқон аст гандум,
Файзи даврон аст гандум,
Номи мардон аст гандум.
Мепарастам нони гандум,
Хӯшаҳою дони гандум.

Дар баҳорон мекашад сар,
Сабзааш чун нӯги ханҷар,
Хӯшааш чун зулфи духтар,
Донааш ҳамранги ахтар.
Мепарастам нони гандум,
Хӯшаҳою дони гандум.



Ҷумъа Қувват

бувад – ҳаст

чун – мисли, монанди

мепарастам – дӯст медорам, нағз мебинам

ранҷ – меҳнат, азоб

ганҷ – бойигарӣ

файз – баракат

ханҷар – корди дудами нӯгтез

ахтар – ситора



Ба гурӯҳҳо ҷудо шуда, шеърро якпорагӣ аз ёд кунед.



Аз рӯйи расмҳо суҳбат кунед:

Аввал чӣ буд?

Баъд чӣ шуд?



Шеърро хонед. Шумо ҳам
мисли Гулбаҳор шудан мехоҳед?

- Сатил куҷо, Гулбаҳор?
- Намедонам, очаҷон.
- Хӯрок пазам, об биёр!
- Наметонам, очаҷон.
- Ҷорӯб куҷо, Гулбаҳор?
- Намедонам, очаҷон.
- Хоҳаратро бозӣ дор.
- Наметонам, очаҷон.
- Конфет куҷо, медонӣ?
- Ҳа, медонам, очаҷон!

Акбар Қодирӣ





Аз ду гурӯҳи ҷумлаҳо мувофиқашро нависед:

Мо дар ҳавлӣ зиндагӣ мекунем.

Мо дар бинои бисёр-ошёна зиндагӣ мекунем.

Мо дар ҳавлӣ гову гӯсфанду буз дорем.

Мо дар хона радио ва телевизор дорем.

Мо боғ дорем.

Мо боғ надорем.

Хонаи мо калон аст.

Хонаи мо он қадар калон нест.



Калимаҳои **дорем** ё **надорем**ро гузошта, ҷумлаҳоро пурра кунед ва нависед:

- | | |
|-----------------------|-------------------|
| 1. Мо ҳавлӣ | 3. Мо қолин |
| 2. Мо компьютер | 4. Мо яхдон |



Бишнавед ва бигӯед, ки шумо аз боғи **ХОНА** чӣхоро ёд гирифтед.




Азизҷону Азиза бо боғи **ХОНА** аз наздик шинос шуданд. Бисёр чизҳои навро ёд гирифтанд. Донистанд, ки одамон ҳамеша, яъне ҳама вақт барои беҳтару осонтар кардани кори худ кӯшиш мекунанд. Ба ҷойи чароғу шамъ фурузонак (лампочка)-и барқӣ ихтироъ карданд, яъне сохтанд. Барои осон кардани кори модарон чангкашак сохтанд. Ба ҷойи оташдон плитаи газию барқӣ сохтанд. Онҳо фаҳмиданд, ки ҳамаи инро олимон сохтаанд. Олимон ҳамон шахсоне ҳастанд, ки дар мактаб аъло меҳонданд ва ҳама чизро медонистанд.

Дар дили Азизҷону Азиза ҳам орзуи доно шудан пайдо гардид. Бо ин орзуҳо онҳо ба сӯйи боғи дигар – **МАКТАБ**, раҳсипор шуданд.



Тарзи навишти ин калимаҳоро ба хотир гиред: курсӣ, ҳавлӣ, чинӣ, зиндагӣ.

Аз бекор ҳама – безор



ТАКРОРИ БОБИ ХОНА



1. Хона, таҳхона, болохона.
2. Хонаи яқошёна, хонаи бисёрошёна.
3. Хонаи мо яқошёна аст.
4. Мо дар хона мизу курсӣ, яхдон, радио, магнитофон ва телевизор дорем.



Тарзи навишти ин калимаҳоро ба хотир гиред: гӯш, гурӯҳ, гӯянда, рӯз, кӯрпа, гӯшт, кӯза, чӯбин, омӯхтан, танӯр, мавзӯ, гӯсфанд, ҷорӯб.



Аз рӯи намуна дар бораи хонаи худатон чанд сухан гӯед:

Мо дар ҳавлӣ зиндагӣ мекунем. Ҳавлии мо калон аст. Он чор хона, ду даҳлез ва як айвон дорад. Мо меҳмонхона ҳам дорем. Дар ҳавлӣ анбору оғил ҳам ҳаст. Бел, каланд, анбӯр, теша, ара дар анбор аст.

Дар оғил ду гов ва чор гӯсфанд дорем.



Бобои Хирад низ аз ин орзуи бачаҳо шод шуд.
Аммо чун ҳарвақта гуфт:

– Калид аз они шумост, агар дар васфи
мактабу омӯзгор яктоӣ шеър гӯед...



МУАЛЛИМИ МО

Эй махзани меҳр,	Роҳи ҳаётат,
Эй кони ҳикмат,	Ин роҳи некист.
Ҳар рӯзи умрат –	Даргоҳи умрат
Дарси ҳақиқат.	Даргоҳи некист.
Муаллими мо,	Муаллими мо,
Муаллими мо!	Муаллими мо!

Моро чу нахле
Парвардай ту.
То файзи ҳосил
Овардай ту.
Муаллими мо,
Муаллими мо!

Латофат

БИЁЕД, БО ҲАМ НАЗДИКТАР МЕШАВЕМ!

Хонед, баъд аз рӯйи матни суҳбатҳо нақшхоро иҷро намоед.

1



- Салом, Диловар!
- Салом, Умедҷон!
- Номи падарат чӣ?
- Номи падарам –
Муҳаммад. Номи
падари ту чӣ?
- Номи падари ман
Фаридун аст.
- Раҳмат, ҷӯраҷон, барои суҳбат.
- Ба ту ҳам раҳмат.



2

- Ассалом, дугонаҷон!
- Салом, Замира!
- Муниса, номи
модарат чӣ?
- Номи модарҷонам –
Меҳринисо. Номи
модари ту чӣ?
- Номи модарҷони
ман – Фирӯза.



- Номи падари Диловар чӣ будааст?
- Номи падари Умедҷон чӣ?
- Номи дугонаи Замира чӣ?



*Хуштар зи китоб дар ҷалдон ёре нест,
Дар ғамкадаи ғамона ғамхоре нест.*

ғамкада – ғамхона, хонаи ғам

ғамхор – меҳрубон



Аз рӯйи матни суҳбати дуюм ҷумлаҳоро
пурра кунед ва нависед:

Номи модари Замира ... аст.

Номи модари Муниса ... аст.



Аз ҳамдигар номи падару модаратонро
пурсед. Пурсиданро ҳатман аз салому алайк
оғоз кунед. Навиштани номи онҳоро машқ кунед.



8-УМИ МАРТ – РҶЗИ МОДАРОН



Эй модари ман,
Эй меҳрубонам,
Номи хуши ту –
Вирди забонам.
Меҳри ту доим –
Дар ҷисму чонам.
Идат муборак!
Идат муборак!



Ман дар бари ту
Озода рустам.
Меҳри дили худ
Бар ту бибастам.
Фарзанди дилбанд
Баҳри ту ҳастам.
Идат муборак!
Идат муборак!
Наимҷон Назирӣ

**вирди забонам – ҳамеша дар забонам
меҳри дил бар ту бибастам – туро аз дилу
чон дӯст доштам, хеле нағз дидам
баҳри ту – барои ту**



Тухфаи мо барои модарҷонамон аъло хондан аст.

ТУҲФА



Пагоҳ – рӯзи таваллуди модарам. Чӣ тухфа кунам, намедонам. Имрӯз падарам як коғазпеч овард. Онро оҳиста ба ҷевон гузошту калидашро ба киса андохт. Нишон надод. Аз пешонаам бўсида, бо фаҳр гуфт:

– Пагоҳ рӯзи таваллуди модарат аст.

Албатта, тухфаи қиматбаҳо будагист. Эҳ, модарам чӣ хел хурсанд мешавад!

Акоям аз маоши аввалаш куртаи зебо овард. Як бари куртaro ба ман нишон дода, бо шавқ гуфт:

– Дидӣ, чӣ хел гулдӯзиҳо дорад! Мана, ин – офтоб, дар атрофаш – гулҳои рангоранг. Ана, инаш – кӯҳ, дар бараш – чашма...

Пагоҳ – рӯзи таваллуди модарам. Чӣ тухфа кунам, намедонам...

Падараму акоям тухфаҳои худро пешкаш карданд. Ман дар ғӯшаи диван бо сари хам ором нишастам. Модарам шодикунон омада, маро ба оғӯш кашид. Бӯсаборон карду гуфт:

– Бинед, Манучеҳр имрӯз чӣ хел бачаи қобил шудааст! Барои модар аз ин хубтар тухфае магар ҳаст?

Юсуфҷон Аҳмадзода

бо фахр – бо сари боло
қиматбаҳо – бисёр қимат
маош – музди кор, пуле, ки барои кор
мегиранд
пешкаш карданд – доданд
гӯшаи диван – кунҷи диван



Калимаҳои **туҳфа**, **пахта**, **модарҷон** ва **гулдастаро** ба ҳиҷоҳо ҷудо карда нависед.

Ҳар як калима аз ҳиҷо иборат аст. Дар калима чанд овози садонок бошад, вай ҳамон қадар ҳиҷо дорад.





Ман дар синфи якум
мехонам. Дар паҳлуи
ман Лайлӣ мешинад.
Лайлӣ модар дорад.
Номи модари Лайлӣ
Шарофат аст.



Аз рӯи машқи додашуда ҳамнишастатонро
ба ҳамсинфон шинос кунед.



Гӯш кунед, хонед ва гӯед, ки ин суҳбат кай
мешавад?



– Алишер, бин, «шамбе». Ман дуруст навиштам?
– Не, Нигина, ҳарфи сеюмро «н» навиштан
даркор.

– Охир «шамбе» мегӯем.

– «Шамбе» мегӯем, аммо
«шанбе» менависем.

– Ташаккур.

– Саломат бош.



*Муаллими меҳрубон,
Меҳратон дар ғилу ҷон.*

СИНФИ МО



Аз рӯи нақша ба саволҳо ҷавоб диҳед:

- Дар синф чанд тиреза ҳаст?
- Тахтаи синф дар кучост?
- Синф чанд миз дорад?
- Мизҳо дар чанд қатор ҷойгир шудаанд?
- Дар синф барои чанд хонанда ҷой ҳаст?



Синфи худатонро мушоҳида карда, бо ҳамдигар саволу ҷавоб кунед:

- Дар синфи шумо чанд хонанда ҳаст?
- Дар синфи шумо чанд писару чанд духтар ҳаст?
- Синфи шумо чанд тиреза дорад?
- Омӯзгор дар кучо мешинад?
- Дар синфи шумо чанд гулдон ҳаст?
- Синфи шумо боз чиҳо дорад?



Номи ашѐи мактабиро хонед ва онҳоро аз
рӯйи тартиби алифбо нависед:
дафтар, қалам, китоб, ҷадвал, ҷузвдон, ручка, бўр,
латта, тахтаи синф, мизу курсӣ, оина, либосовезак,
дафтари синф, гулу гулдон, ҷевони китоб, соати
деворӣ, қаламдон, компьютер, магнитофон, сатил.





- Дар синфи шумо кадоме аз ин ашё нест?
- Боз кадом чизҳо дар синфи шумо ҳаст?
- Дар синфи шумо чанд мизу чанд курсӣ ҳаст?



Калимаҳои зеринро ба ҳиҷоҳо ҷудо карда нависед:

- дафтар, ҷадвал, китоб, ҷуздон;
- оина, қаламдон, компютер;
- магнитофон, либосовезак.

БАҲОР



Ба расм нигоҳ кунед ва нишонаҳои баҳорро гӯед:





Баҳор фасли зеботарини сол аст. Моҳҳои март, апрел ва май фасли баҳор аст. Баҳори Тоҷикистон сербориш аст. Баҳорро арӯси сол мегӯянд. Табиат хушу хуррам гашта, хониши мурғон ба кас ҳаловат мебахшад.

Дар фасли баҳор иди Наврӯз ҷашн гирифта мешавад.



ФАЙЗИ БОРОН

Силсилаборон расид,
Тӯйи баҳорон расид.
Дар пуштаю кӯху тал
Гулҳо кушода бағал,
Атри фаровон заданд,
Парчами алвон заданд.



Латофат



Нависед. Маънои байтро шарҳ диҳед:
Атри фаровон заданд,
Парчами алвон заданд.



Дар бораи аҳаммияти борон суҳбат кунед.



Ҷавоби чистонҳоро ёбед. Фаҳмонед, ки онҳо ба ҳамдигар чӣ наздикӣ доранд.

Зар гилем, заргар гилем,
Аз ҳар чӣ вазнинтар гилем. (з*м*н)

Уштури гардандароз,
Меравад дуру дароз. (*бр)



Ба калимаҳои сутуни аввал аз сутуни дуюм
калимаҳои муносиб ёфта, нависед:

либоси	сабз
дарахти	гарм
борони	равон
оби	баҳор



Хонед ва аз ёд кунед:

Шибир-шибир борон шуд,
Мавсими баҳорон шуд,
Ҳама ҷо гулистон шуд,
Вақти кори деҳқон шуд.

Убайд Раҷаб



Калимаҳоро хонед ва муқоиса кунед:

чиркин – тоза	нав – куҳна
хира – равшан	рӯз – шаб
гарм – хунук	дароз – кӯтоҳ



Ин суханро ба чӣ гуна одам меғӯянд?

Ба хӯрдан тайёру ба кор – бемор.

БАҲОР ОМАД



Баҳор омад, садои булбул омад,
Насими форами бӯи гул омад.



Либоси сабзро саҳро ба бар кард,
Кулоҳи сап-сафед олу ба сар кард.
Баҳор омад, чаман гулпӯш омад,
Дили мо, баччаҳо, дар ҷӯш омад.

Мирзо Турсунзода

садо – овоз
насим – бод, шамол
форам – хуш
ба бар кард – пӯшид
кулоҳ – тоқӣ, тўппӣ



Соле, ки накуст, аз баҳораш пайдост.

БАҲОРИ НОЗАНИН



Дашту даман гулпӯш шуд,
Боғу чаман гулпӯш шуд,
Бингар, чӣ гуна сар ба сар
Хоки ватан гулпӯш шуд.

даман – саҳро



Омад баҳори нозанин
Бар ин диёри нозанин!

диёр – кишвар;
нозанин – зебо

Аз нав замин бедор шуд,
Айёми кишту кор шуд,
Абри баҳорӣ бар замин
Шодона гавҳарбор шуд!

айём – рӯзҳо, вақт

Омад баҳори нозанин
Бар ин диёри нозанин!

Нозирҷон Боҳирӣ



Донишманди бузургвор,
Панду ҳикматаш бисёр.
Бо ӯ агар шавӣ дӯст,
Гардад туро омӯзгор.



РАҲМАТ БА ТУ, ДОДАРЧОН!



Фаридун бачаи доно ва қобил аст. Ӯ дар синфи дуюм меҳонад. Вай ҳар рӯз вазифаи хонагиرو иҷро мекунад. Як рӯз вай дарси математикаро иҷро мекард. Ду масъаларо ҳал кард. Аммо масъалаи сеюм мушкил буд. Ду бор кӯшиш кард, нашуд. Қаҳраш омад. Китобу дафтарро як тараф монд. Зиқ шуд. Ба худааш гуфт, ки пагоҳ ба мактаб намеравад. Ҳамин вақт овози додарчааш – Эраҷро шунид. Додарчааш бо забони худааш «ағу-буғу» мегуфт. Фаридун ба хоначаи дигар, ба пеши додарчааш рафт. Додарчааш дар гаҳвора бедор буд. Дар болочӯби гаҳвора бозича овезон буд. Эраҷ дастакони фарбеҳакашро боло бурда, меҳост, бозичаро дорад. Аввал як дасташро боло кард. Нашуд. Баъд дасти дигарашро боло кард. Боз дасташ ба бозича нарасид. Фаридун хандиду наздиктар рафт.



Мазмуни матни шунидаатонро нақл кунед.



Фаридун хост, ки ба додарчааш ёрӣ диҳад. Аммо ҳамин вақт Эраҷ ҳар ду дасташро боло карду бозичаро дошт. Хушнудона садо бароварду ба акааш нигоҳ кард.



Фаридун фикр кард: додарчаам худааш ҳаракат карда бозичаро дошта тавонист. Ман ҳам метавонам!

Вай зуд ба хонаи дигар гузашта, боз китобу дафтари математикаро кушод. Ин дафъа ӯ масъаларо ҳал кард. Хурсанд шуду боз ба пеши додарчааш омад. Эраҷро оғӯш карда, аз рухсорааш бўсид. Бо меҳрубонӣ гуфт:

– Раҳмат ба ту, додарҷон!



Ба гурӯҳҳо ҷудо шуда, аз рӯи мазмуни ҳикоя сетой ҷумла тартиб диҳед:

Намуна: Фаридун дарс тайёр мекард.

Фаридун	дарс	тайёр мекард.
	ду масъаларо	ҳал кард.
	ба додараш	раҳмат гуфт.
	масъалаи сеюмро	ҳал накард.
Эраҷ	бозичаро	доштан меҳост.
	дар гаҳвора	бедор буд.
	дафъаи сеюм	бозичаро дошт.
	ба акааш	нигоҳ кард.



Фаҳмонед, ки барои чӣ Фаридун ба додарчааш **раҳмат** гуфт.

Дар кадом ҳолатҳо мо бояд **ташаккур** ё **раҳмат** гӯем?



Фаридун баҷаи доно аст.



Аз калимаҳои сутуни аввал ҳиссаи додашударо тарҳ кунед, ба ҳиссаи боқимонда ҳарфу ҳиҷоҳои сутуни дигарро ҷамъ карда, калимаҳои нав созед ва нависед:

Намуна: дониш – иш = дон; дон + о = доно.

дониш	–	иш	+	о	=	доно
қадам	–	дам	+	лам	=	
маккор	–	кор	+	таб	=	
устохона	–	хона	+	д	=	



ЭЙ ТОҶИКИСТОН!

Мо, тоҷикон, як олаем,
Ҷамъу парешон бо ҳамем.
Дар ин замини ғайзбор
Аз ғайзи меҳраш хурраем.

Эй Тоҷикистон – ҷони мо,
Эй марзи пурэхсони мо,
Ту – хонаи уммеи дил,
Ҳам қиблаи имони мо.

Мо бо рафоқат зиндаем,
Мо бо садоқат зиндаем.
Ишқи Ватан дар синаҳо,
Мо бо муҳаббат зиндаем.

Эй Тоҷикистон – ҷони мо,
Эй марзи пурэхсони мо,
Ту – хонаи уммеи дил,
Ҳам қиблаи имони мо.

Сайидали Маъмур

садоқат – вафодорӣ
рафоқат – дӯстӣ
муҳаббат – ишқ, меҳр
имон – бовар



ИДИ НАВРҶЗ



Аз рӯйи сурат дар бораи дастархони наврӯзӣ суҳбат кунед.



**Бародар, рӯзи наврӯзат муборак!
Баробар шуд шабу рӯзат, муборак!**

Наврӯз аслан аз ду калимаи тоҷикӣ – «нав» ва «рӯз» иборат буда, маънояш – «рӯзи нав» аст. Мардуми Шарқ онро оғози соли нав мегӯянд.

Дар Наврӯз шабу рӯз баробар мешаванд.

Дар Тоҷикистон иди Наврӯз ба оғози баҳор ва мавсими киштукор рост меояд. Деҳқонон ба саҳро мебароянд. Аввал пирони кордида ба замин дона мепошанд. Сонӣ киштукор оғоз меёбад. Иди Наврӯз суннатҳои бисёр дорад. Одамон либосҳои идона мепӯшанд. Хонаҳоро тоза мекунанд.



Аз ин калимаю ибораҳои пароканда ҷумла созад: пирони кордида, дона мепошанд, ба замин. суннатҳои бисёр, иди Наврӯз, дорад.

мавсим – вақт

суннат – расму одат



- Иди Наврӯзро кай ҷашн мегиранд?
- Кадом суннатҳои наврӯзиро медонед?



Бозиҳои наврӯзӣ: Хонандагон дар давра нишаста, таомҳои миллиро бо навбат номбар мекунанд. Агар ғалат ё таври дигар кунанд, ягон ҳунаре аз худ нишон медиҳанд (масалан, рақс мекунанд, ё дар васфи Наврӯз шеър мекунанд).



Наврӯз иди миллии мо аст.
Дар Наврӯз шабу рӯз баробар мешаванд.



Бо ҳар ҳарфи калимаҳои **НАВРӯЗ** ва **БАҲОР** калимаҳои нав созад ва дар дафтар нависед.

Н _____

Б _____

А _____

А _____

В _____

Ҳ _____

Р _____

О _____

ӯ _____

Р _____

З _____



Шеърро аз ёд кунед.

Суманак – дар ҷӯш, мо кафча занем,
Дигарон – дар хоб, мо дафча занем.



ТАКРОРИ БОБИ “МАКТАБ”



Азизҷону Азиза аз боғи **МАКТАБ** бисёр чизҳоро ёд гирифтанд. Онҳо бо шавқи зиёд ба сӯйи боғи дигар рафтанд.



Бобои Хирад аз дидани бачаҳо шод шуд. Дар дасти ӯ калиди боғи **БҮСТОН** буд. Ӯ бачагонро бо хурсандӣ пешвоз гирифт.

– Салом, бачаҳо! Ку, бигӯед, аз боғи **МАКТАБ** чӣҳо ёд гирифтед?

Азизҷону Азиза бо навбат ҷавоб доданд:

– Мактаб макони дониш аст.

– Мактаб макони таълиму тарбия аст.

– Омӯзгор шогирдони худро дӯст медорад.

– Омӯзгор бачагонро ба роҳи нек равона мекунад.

– Китоб беҳтарин дӯсти одам аст.

– Ҳама ашёи мактабиро бояд эҳтиёт кунем.

Бобои Хирад хурсанд шуду гуфт:

– Офарин, бачаҳо! Акнун ин панди маро ҳамеша дар хотир доред:

Агар омӯзгор шуморо сарзаниш кунад, аз ӯ наранҷед. Омӯзгор ҳамеша мехоҳад, ки шумо доно шавед, қобил шавед, ҳунарманд шавед.

Акнун ман ба шумо калиди боғи ҳақиқиро медиҳам. Ҳамон боғе, ки дар он дарахтон месабзанду гулҳо мерӯянд. Боғе, ки пал дорад. Дар пал сабзавогт мерӯяд. Аммо ба шумо як вазифа месупорам: Дар байни дарахтон дарахте ҳаст, ки онро Дарахти зиндагӣ мегӯянд. Ҳар касе, ки меваи онро хӯрад, ҳеҷ гоҳ пир намешавад, ҳамеша ҷавон мемонад. Албатта онро пайдо кунед ва меваашро ба даст оред.

Азизчону Азиза ба бобои Хирад ташаккур гуфта,
ба сӯи боғи нав – боғи **БҶҶСТОН**, раҳсипор шуданд.



Аз рӯи расм суҳбат кунед.

ОҶТОБ ВА ОҶТОБПАРАСҶ



Ҳар субҳи содиқ оғтоби оламоро
аз паси кӯҳҳои баланд намоён мешуд.

Рӯзе дид, ки оғтобпарасте ба вай бо
меҳри зиёд нигоҳ мекунад. Гуфт:

- Ҷаро ба ман бисёр менигарӣ?
- Ҷунки туро дӯст медорам.
- Ман ҳам туро дӯст медорам.
- Пас, биё, дӯст шавем!

Аз ҳамон рӯз оғтобу оғтобпараст
бо ҳам дӯст шуданд.



БОҒИ МО – БОҒИ КАЛОН



- Ҷое, ки мо имрӯз омадем, чӣ ном дорад?
- Боғ ном дорад.
- Дар боғ чиҳа мерӯянд?
- Дарахт, бутта, гулу гиёҳҳо мерӯянд.
- Як гӯш андозед, овози чиҳоро мешунавед?
- Овози парандаҳоро.
- Боғро кӣ нигоҳубин мекунад?
- Боғбон.



Хонед ва нависед:

- боғ, боғбон, дарахт, гул, сабза, паранда;
- калон, сабзу хуррам, зебо, форам.



Ҷумла созед.

Намуна: Боғи мо зебо аст.

сабзу хуррам

Боғи мо калон аст.

зебо

сердарахт



Боғи мо сабзу хуррами аст.



Хонед ва аз ёд кунед:

Эй себаки хубонӣ,
Мисли маҳи тобонӣ.
Чун лолаи сурх астӣ,
Ту себи сари дастӣ.



маҳи тобон – моҳи пурнур, равшан

ПАНДИ ЗИНДАГӢ



Азизҷону Азиза тамошокунон ба ҷое расиданд, ки як мӯйсафеди нуронӣ ниҳол мешинонд. Азизҷон бо завқ пурсид:



– Салом, бобоҷон, мебахшед, шумо чӣ мешинонед?

– Салом, писарҷон! Салом, духтарҷон! Ниҳоли себ мешинонам.

Азиза пурсид:

– Бобоҷон, ин ниҳол кай мева медиҳад?

– Пас аз чор-панҷ сол.

Азизҷон каме фикр карду гуфт:

– Мебахшед, бобоҷон, як чиз пурсам?

– Пурс, ҷони бобо.

– Шумо хуши мевахӯрӣ надоред. Чаро дарахт мешинонед?

– Писарҷон, падарони мо шинонданд, мо хӯрдем, акнун мо мешинонем, то ки фарзандони мо хӯранд.

– Раҳмат, бобоҷон, мо ҳам калон шавем, албатта ниҳол мешинонем! – бо хушҳолӣ гуфтанд Азизҷону Азиза.



Суҳбати болоро аз рӯйи нақшҳо иҷро намоед. Кӯшиш кунед, ки оҳанги суҳан риоя шавад.




Номи меваҳоро ба хотир оред. Ба ҷойи аломати саволи нақшаи зерин як ҳарфи заруриро гузошта, калима созед ва нависед.

Н		?		А	?	А	Н	А		О		Б	?	П	
	?		Е		О		Г	Н	Р	?			Д	?	А
К			Б		Р	Р	?	Ҷ	?		У	М	О	С	Т

МЕВАҲОИ ВАТАНИ МО



Меваҳоро номбар кунед:



- Ангур аз мавиз чӣ фарқ дорад?
- Себу нок аз бодому чормағз чӣ фарқ дорад?



Меваҳо ду хел мешаванд: тар ва хушк.

Меваҳои тар: себ, олу, шафтолу, нок...

Меваҳои хушк: чормағз, бодом, pista, мавиз...



Парвина себ мечинад.



Хонед ва нақшхоро иҷро кунед:

МАСЛИҲАТ

- Салом, Замира!
- Салом, Фарангис!
- Замира, биё, ба боғ равем.
- Ба кадом боғ?
- Ба боғи бобоям.
- Чӣ, бобоят боғбонанд?
- Бале.
- Чӣ хел нағз! Биё, меравем!

ДАР БОҒ

- Ваҳ, чӣ хел боғи зебо!
- Замира, ту номи ин дарахтонро медонӣ?
- Ҳа. Ана ин – дарахти себ, он – дарахти нок.
- Ҳо, ана вай – чӣ?
- Вай – дарахти ангур.
- Дугонаҷон, дуруст аст, вай – дарахти ангур, лекин онро «ток» мегӯянд. Хуб, ин дарахт – чӣ?
- Инаш – сафедор. Лекин инашро намедонам.
- Инаш маҷнунбед аст.
- Номи аҷоиб. Ту аз куҷо медонӣ?
- Бобочонам ёд доданд.





Очааш – қачқу килеб,
Баччааш – ширу шакар.



Току • • • • •



Дарахтон ду хел мешаванд:

мева ва **бемева**.

Дарахтони мева: себ, нок, анор, олу...

Дарахтони бемева: сафедор, бед, чинор...

ГУЛҶОИ ВАТАН

САДБАРГ – МАЛИКАИ ГУЛҶО



Садбарг гули зебою хушбӯй аст.
Онро ба хотири зебоиву бӯйи
форамаш дар тамоми олам дӯст
медоранд. Дар канори кӯчаю
гулгашт ва боғҳо парвариш
меkunанд. Гули садбарг барои
модарону хоҳарон беҳтарин
туҳфа аст.



СУНБУЛ



Фасли баҳорон
Паҳлуи лола
Сабзид сунбул
Дар рӯйи ёла.
Дар рӯйи ёла
Борон биборад,

Сунбул валекин
Парво надорад.
Чатре чу дорад
Аз лола бар сар,
Аз оби борон
Кай мешавад тар?

Сайидалӣ Маъмур



Аз ин шеър калимаҳоеро нависед, ки ҳарфҳои
у, ў, и ва **й** доранд.



*Ғули ғунафша, ғули садбарг,
ғули сияхӣи, ғули хушбӯй.*

ГУЛДАСТА



Ин ҳавлии мо –
Боби тамошо!
Гулҳои хушрӯ,
Гулҳои хушбӯ.
Биё, дугона,
Бо ман ба хона.
Аз **гули саврӣ**,

Аз **гули хайрӣ**,
Аз **гули қоқо**,
Аз **гули раъно**,
Аз **садарайҳон**,
Ошиқи печон.
Як даста баста,
Диҳам гулдаста!

Озод Аминзода



Аз шеър номи гулҳоро дар алоҳидагӣ
нависед.



Рафтам саҳро, ёфтам гиёҳ.
Пӯсташ – сафед, мағзаш сиёҳ.

сияҳ +



КӢ БИСӢРТАР КАЛИМА МЕӢБАД?



ЯХ, ...,



ёл, ...,



Юнус, ...,



ГУФТУГӢ БО ДАРАХТ



Ба ҳиҷоҳи сутуни
якум аз сутуни дуюм
ҳиҷоҳи заруриро
ёфта, калима созед.

да	барг	тар	лос
боғ	гур	ан	ва
сад	рахт	ме	ҳӣ
ан	бон	би	буз
гул	зор	ге	ҷир

– Салом, дарахт!
– Салом, духтарҷон!
– Номи ту чист?
– Номи ман чинор аст.
Духтарҷон, номи ту чист?
– Номи ман – Лола.
Чинор, биё, суҳбат
мекунем.
– Бале, ман суҳбатро
дӯст медорам.
– Ту чандсолай?
– Ман садсолаам.
– Фоидаат чист?
– Дар сояи ман одамон
роҳат мекунанд. Дар
ҳавои гарм соя мекунам,
ҳаворо тоза нигоҳ медорам.
– Чинорҷон, мумкин ман
ҳам каме дар соят
истироҳат бикунам.
– Марҳамат. Фақат гирду
атрофи маро тозаю озода
нигоҳ дор.




Мақтаби мо боғ дорад. Дар боғ дарахтони
мева ва бемева месабзанд. Писарон ба боғ
омаданд. Онҳо дар боғ кор карданд. Духтарон
ба чидани мева ёрӣ расонданд. Мо боғи
мақтабро сабзу хушраам мекунем.

БАРАКАТИ ЗАМИН



Меваҳо, сабзавот ва маҳсулоти полезиро номбар кунед. Онҳоро ба се гурӯҳ ҷудо карда, ба дафтар нависед:



Шумо кадом гулҳоро дӯст медоред? Рангу бўю барги онҳоро тавсиф кунед.



Ман дар синфи якум меҳонам. Гулҳоро дӯст медорам. Дар хонаи мо гулҳои бисёр парвариш меёбанд. Ман ҳар рӯз ба онҳо нигоҳубин мекунам. Барои синфамон чанд тубак гулҳои зебои хушбӯй овардам. Аз ин қорам ҳамсинфон ва омӯзгор хурсанд шуданд.



Аз рӯйи суратҳо ҷавоби чистонҳоро ёбед:



Ширину бомаза,
Бе алав мепаза.

Худаш – дар дарун,
Ришаш – дар берун.



Гар даҳонаш во шавад,
Бӯйи хуш пайдо шавад.



ҲИФЗИ ТАБИАТ



Табиат чист?

Он чӣ ки дар гирду атроф мебинем:
кӯҳу дарё, дашту саҳро, дарахтону ҳайвонот.

Ҳифзи табиат чист?

- Нашикастани шохи дарахтон;
- ниҳол шинондан;
- парвариши гулу гиёҳҳо, ниҳолу буттаҳо;
- дӯст доштани парандагон, ғамхорӣ ба онҳо;
- дӯст доштани ҷонварон, эҳтиёт кардани онҳо;
- тоза нигоҳ доштани об ва истифодаи сарфа-коронаи он;
- покизаю озода нигоҳ доштани гирду атроф;
- дӯст доштани ҳама мавҷудоти табиат.

Табиат мекунад моро табобат.



Ребусҳоро хонед, калимаҳои ҳосилшударо нависед:

$$100 + \text{🍃} = ?$$

$$3 + \text{🍃} + a = ?$$



Аз ҳарфҳои рӯи сабад номҳои чор меvaro нависед.



М

т

Токи ангур тору тоза аст.



Се дӯсту як бегона. Дар байни калимаҳои ҳар гурӯҳ се чизи ба ҳам наздик ва як чизи бегона ҳаст. Сегонаҳоро ёбед ва дар як қатор нависед. Шарҳ диҳед, ки барои чӣ ин калимаҳо сегонаву барои чӣ бегона аст?

- себ, анор, ток, бед;
- лола, каду, сияҳгӯш, садбарг;
- помидор, боимчон, райҳон, бодиринг;
- картошка, шибит, кашниз, пиёзи кабуд;
- пиёз, сабзӣ, шалғам, биринҷ;
- бодом, чормағз, олу, pista;
- бед, анҷир, сафедор, чинор.



- Ба хотир оред, ки бобои Хирад ба Азизҷону Азиза чӣ супориш дода буд.
- Дарахти зиндагӣ чӣ хусусият дошт?
- Азизҷону Азиза дар **БҮСТОН** чиҳоро диданд?
- Шумо аз ин боб кадом шеърҳоро аз ёд кардед?

ДАРАХТИ ЗИНДАГӢ

(Мазмун аз Мавлоно Ҷалолиддини Балхӣ)



Азизҷону Азиза бо шавқу завқӣ зиёд боғи **БҮСТОН**ро омӯхтанд. Онҳо меҳостанд, ки ба назди бобои Хирад баргарданд ва калиди боғи навбатиро гиранд. Аммо ба ёдашон расид, ки бобои Хирад гуфта буд: “Дар байни дарахтон дарахте



ҳаст, ки онро Дарахти зиндагӣ мегӯянд. Ҳар касе, ки меваи онро хӯрад, ҳеҷ гоҳ пир намешавад, ҳамеша зинда мемонад. Албатта онро пайдо кунед ва аз мевааш биёред».

Онҳо дар ҷустуҷӯи ин дарахт шуданд. То бегоҳ ҳама ҷоро кофтанд, аммо наёфтанд. Аз ҳама пурсиданд. Ҳеҷ кас намедонист, ки Дарахти зиндагӣ чӣ дарахтест ва дар қуст. Ночор ба назди бобои Хирад омаданд.

Онҳо медонистанд, ки бобои Хирад инсонни хуб аст. Ё бачаҳоро сарзаниш намекунад, балки ёрӣ медиҳад.



Мазмуни матни шунидаатонро нақл кунед. Ба фикри шумо, бобои Хирад бачаҳоро сарзаниш мекунад ё ба онҳо ёрӣ медиҳад?

ТАКРОРИ БОБИ «БЎСТОН»



Ба гурӯҳҳои чорнафара ҷудо шавед. Дар нақшҳои **Гӯянда**, **бобои Хирад**, **Азизҷон** ва **Азиза**, матнро хонед:



Гӯянда: Бобои Хирад бачаҳоро бо табассум пешвоз гирифт. Азизҷону Азиза бо сари ҳам гуфтанд, ки Дарахти зиндагиро наёфтанд. Бобои Хирад онҳоро оғӯш карда, гуфт:



Бобо: – Ман ба шумо мегӯям, ки он дарахт дар кучост. Аммо барои ин шумо бояд ба саволҳои ман ҷавоб диҳед.



Азизҷон: – Мо розӣ!

Бобо: – Дарахтон чанд хел мешаванд?

Азиза: – Ду хел: дарахти мева ва бемева. Себ, анор, шафтолу, чормағз – дарахтони мева; сафедор, бед, арча, чинор – бемева.

Бобо: – Меваҳо чанд хел мешаванд?

Азизҷон: – Ду хел: меваи тар – ангур, себ, олу, анор, биҳӣ; меваи хушк – бодом, pista, чормағз. Боз аз меваи тар меваи хушк тайёр мекунанд: аз ангур – мавиз, аз тут – тутмавиз, аз зардолу – зардолуқоқ.

Бобо: – Офарин! Кабудӣ гуфта чиҳоро мегӯем?

Азиза: – Райҳон, шибит, кашниз, пиёзи кабуд.

Бобо: – Кадом маҳсулот полезӣ аст?

Азизҷон: – Бодиринг, боимҷон, помидор, қаланфури булғорӣ, тарбуз, харбуза.

Бобо: – Ҳифзи табиат чист?

Азиза: – Парвариш ва ғамхорӣ ба дарахтону гулҳо, ҳайвоноту парандагон. Тоза нигоҳ доштани манзили макон.

Гӯянда: – Бобои Хирад бачагонро бо меҳр оғӯш карда бўсиду гуфт.

Бобо: – Бачаҳо, он дарахте, ки ман гуфтам, **ДОНИШ** ном дорад. Касе, ки дониш дорад, пир намешавад, тамоми умр ҷавон мемонад. Шумо ниҳоли он дарахтро ба даст овардед. Акнун онро парвариш кунед, то ки мева диҳад.

Гӯянда: Инро гуфту ба дасти бачаҳо калиди боғи дигар – боғи **ҲАЙВОНОТ**ро дод.



Дар расм кадом ҳайвонҳоро мебинед?



Ба суратҳо нигоҳ карда номи ҳайвонотро гӯед
ва беғалат ба дафтар нависед.



ҳайвонот – ҳайвонҳо



Ҳайвоноте, ки дар хона парвариш меёбанд, **ҳайвоноти хонагӣ** ном доранд.



Аз суратҳо ҳайвоноти хонагиро муайян карда, номашонро ба дафтар нависед.



Дар бораи ҳайвони дӯстдоштаи худ суҳбат кунед. Гӯед, ки барои чӣ шумо ин ҳайвонро дӯст медоред. Шаклу намуди ҳайвони дӯстдошта-атонро баён кунед.



Аз рӯйи намуна ҷумлаҳо тартиб диҳед:

Саг дӯсти одам аст.

ГУРГ ВА БУЗ



Гург дид, ки бузе дар болои кӯҳ чарида гаштааст. Вай хост, ки ба болои кӯҳ барояд, аммо натавонист.

Гург аз поён ба буз гуфт:

– Бузҷон, ба поён фуру, дар ин ҷо сабзаю себарга зиёд аст.

Буз гуфт:

– Медонам, ту ғами маро не, ғами шикаматро меҳӯрӣ.



- Гург аз буз чӣ хоҳиш кард?
- **«Ту ғами шикаматро меҳӯрӣ»** чӣ маъно дорад?
- Агар буз ба гапи гург медаромад, чӣ мешуд?



Ба ҷойи нуқтаҳо ҳарфҳои заруриро гузошта, калимаҳоро дуруст хонед ва нависед:

- 1) б • лб • л, г • рг, б • з, ш • т • р, майм • н;
- 2) г • в, мурғ • бӣ, рӯб • ҳ, уқ • б;
- 3) с • г, гурб • , • сп, к • бўт • р, с • нгпушт.



Номбар кунед:

1. Номи ҳайвонотеро, ки ҳарфи **ӯ** доранд;
2. Номи ҳайвонотеро, ки ҳарфи **у** доранд.



- Шумо дар хона саг, гурба, гов, гӯсфанд ё ягон паранда доред?
- Онҳо ном доранд?



Мо баъзан ба ҳайвонҳо ҳам ном мегузорем. Сарҳарфи номи ҳайвонҳо низ бо ҳарфи калон навишта мешавад.



Ҷири дуриӯз кӯтоҳ аст.

ПОДАБОН



Падари Карим – Салимбобо подабон аст. Вай подаи гову гӯсолаҳоро мечаронад. Салимбобо асп ҳам дорад. Номи аспи **ӯ** Рахш аст. Салимбобо аспсавор подоро бонӣ мекунад. Салимбобо як саг ҳам дорад. Номи сагаш Малла аст. Саг барои бонӣ кардани пода ба

Салимбобо ёрї медиҳад. Гову гӯсолаҳоро аз гургу шағол муҳофизат мекунад. Салимбобо аспу сағашро дӯст медорад.

чарандагон – ҳайвоноте, ки мечаранд,
алафхӯранд: гов, гӯсфанд, буз...




Номи хоси ҳайвонҳоро нависед ва аз рӯйи намуна ҷумла созед:

Намуна: Номи сағи ман Хайбар аст.
Зирак, Рахш, Саманд, Даванд, Алопар,
Малла, Полвон, Ҳушёр, Хайбар, Мошон.



Ба гурӯҳҳо ҷудо шавед. Ҳар гурӯҳ як ҳайвонро интиҳоб мекунад. Ба он бо маслиҳат ном гузоред. Дар бораи хусусиятҳои ҳайвони интиҳобкардаатон чанд ҷумла гӯед.



Бачаҳо! Ин бозиро **Ҳоначаҳои сеҳрнок** мегӯянд. Ба он бодикқат нигаред ва сеҳри онҳоро бикушоед.

Р	А	В	О	Н
А	Н	О	Р	А
В	О	Ҳ	И	Д
О	Р	И	Ф	А
Н	А	Д	А	В



Кӣ тез гуфта метавонад?
Ёли аспам лойолуд.



Ба гурӯҳҳо ҷудо шавед. Ба ҳар ҳарфи калимаҳои зерин номи ҳайвоноти дигарро ёфта нависед:

С _____

Г _____

А _____

У _____

Н _____

Р _____

Ч _____

Б _____

О _____

А _____

Б _____

ПАРАНДАГОН ДҶУСТИ МОЯНД



Парандаҳо, биед
Пеши тирезаи мо!
Мунтазири шумоянд
Нонҳои резайи мо.
Кабӯтарҳо, бишинед,
Донаҳоро бичинед.



Абулқосим Лоҳутӣ

парандагон – ҷонвароне, ки парвоз меку-
нанд (мепаранд): кабӯтар, булбул, парасту...



Ман як гурбача дорам.
Номаш Мошон аст. Мошон
гурбачаи зебояку донояк аст.



Дар боғи мо парандагон бисёранд. Ҳар саҳар мо хониши форами онҳоро мешунавем. Онҳо дар шохи дарахтон лона сохта, зиндагӣ мекунанд. Мо медонем, ки барои онҳо хӯрок ёфтан мушкил аст. Ана барои ҳамин лонаҳо сохта, дар дарунаш ҳаргуна донаву нонреза мегузорем. Онҳо парида омада, донаҳоро мечинанд. Баъд бо овози фораи суруд хонда, парвоз мекунанд. Модарам меғоянд, ки маънои ин сурадашон «ташаққур» аст.



Дар ин мавзӯҳо суҳбат кунед:

- Кадом парандаҳоро медонед?
- Шумо ба парандаҳо чӣ гуна ғамхорӣ мекунад?



Номи парандаҳоро бо тартиби ҳарфҳои алифбо нависед.



Қабутараҳо, бичинед,
Донаҳоро бичинед.



ДУ МАГАС



– Ту аз чӣ ғамгинӣ?
– Ман гуруснаам. Ту аз чӣ хурсандӣ?

Магаси хурсанд гуфт:

– Ман писаракеро дидам, ки мураббо мехӯрд. Ба назарам, писараки нағз намуд. Бахил не. Моро намеронад. Мурабборо мерезонад. Пиёларо намешӯяд. Мехоҳам, ки ҳамаи магасҳоро хабардор кунам. Онҳо ҳам рафта, мураббо хӯранд. Ту ҳам зуд он ҷо бирав! Магаси ғамгин хурсанд шуд...



Тозагӣ – гарави саломатӣ.



- Ба фикри шумо, оқибат чӣ мешавад?
- Шумо ҳам мисли он бача шудан мехоҳед?



Ба ҳиҷоҳои сутуни якум аз сутуни дуюм ҳиҷои заруриро ёфта, номи парандаҳо ва ҳайвонотро ба дафтар нависед:

май	бул	рӯ	ба
санг	тӣ	гур	фанд
бул	мун	хар	боҳ
тӯ	пушт	гӯс	гӯш



Чистон

Сӯзандони раҳгардон,
Пури сӯзан сӯзандон. (ча • ра)



Шеър ва чистони зеринро хонед.
Суратҳо дар ҷойи худ ҳастанд ё не?



Аз бахмали сурху сафед
Маҳин-маҳин холаки ту.
Ранг ба рангу хушчило,
Абрешимин болаки ту.




Шаҳпараки рӯйи баҳор,
Шаҳпараки бӯйи баҳор.

Латофат



Калима созед:





БУЛБУЛ


Булбул парандаи
хурдакаи зебову
хушовоз аст. Дар
фасли баҳор овози
хуши булбулон ба
гӯш мерасад.
Мо булбулро набинем
ҳам, аз овозаш
мешиносем.



Як ҷонварак бидидам,
Аҷаб форам сарояд.
Дар шохи гул нишаста,
Шабро саҳар намояд.



Моҳӣ ба шумо чӣ гуфтан меҳоҳад?





Хонед ва нависед:

духтар	—	дугона	—	рафика	} дӯст
писар	—	чӯра	—	рафиқ	

ДЕҲҚОН ВА ХИРС



Рӯзе аз рӯзҳо як хирс бо деҳқоне ошно шуд ва онҳо маслиҳат карданд, ки ҳамроҳ шалғам коранд.

Деҳқон гуфт:

— Хирсчон, решаи шалғамро ман мегирам, баргашро ту.

Дар фасли тирамоҳ ҳосили фаровон гирифтанд.

Деҳқон мувофиқи шарт решаҳои шалғамро худаш гирифт ба хирс баргҳояшро дод. Хирс норозӣ шуд, аммо чизе гуфта натавонист.

Соли дигар деҳқон ба хирс гуфт:

— Биё, боз ҳамроҳ ягон чиз мекорем.

— Хуб, — гуфт хирс! Фақат ин дафъа ту баргашро мегириву ман решаашро, — шарт гузошт ӯ.

Деҳқон гуфт:

— Бигузор, гуфти ту шавад.

Онҳо гандум коштанд. Ҳосили фаровон рӯйид. Деҳқон хӯшаҳои гандумро гирифт, хирс решаҳои онро.

Аз ҳамон вақт дӯстии деҳқону хирс барҳам хӯрд.





Афсонаро бо иҷрои нақшҳо хонед.



Меваи кадом рустаниҳо дар рӯйи хок ва кадомашон дар зери хок аст, номбар кунед.



- Деҳқон ва хирс чӣ маслиҳат карданд?
- Бори дуюм чӣ ҳодиса рӯй дод?
- Чаро дӯстии деҳқону хирс барҳам хӯрд?



Калимаи **хирс**ро бо иваз кардани як ҳарф зина ба зина ба калимаи **зина** табдил диҳед:

х	и	р	с
х	и	р	•

х	и	р	а
•	и	р	а



Кӣ бошад ин паҳлавон,
Паҳлавони бешабон,
Хоболуди зимистон,
Марди кори тобистон? (х • р •)

з	и	р	а
з	и	•	а



ТЕЗГҶЯК

Замира зира захира кард.



Деҳқон ва хирс ошно шуданд. Онҳо якҷоя шалғам коштанд. Фасли тирамоҳ ҳосили фаровон гирифтанд.



Хислатҳои одаму ҳайвонро аз рӯи ҳикояти «Деҳқон ва хирс» муайян кунед:



Варзиши ақл:

1. Кӣ? Деҳқон.
2. Чӣ хел? Меҳнатдӯст, кордон.
3. Чӣ кор кард? Кошт, даравид, ҳосил гирифт.
4. Деҳқони меҳнатдӯст гандум кошт.
5. Кишоварз.

Аз калимаи сутуни аввал ҳарфу ҳиҷоҳои сутуни дуюмро тарҳ карда, ба он ҳиҷоҳои сутуни сеюмро ҷамъ кунед. Калимаи ҳосилшударо дар сутуни холии охир нависед:

Намуна: майна – на = май; май + мун = маймун

майна	-	на	+	мун	=	маймун
гӯсола	-	ола	+	фанд	=	
гург	-	г	+	ба	=	
мор	-	р	+	ҳй	=	
харсанг	-	хар	+	пушт	=	

ТАКРОРИ БОБИ «ҲАЙВОНОТ»



Азизҷону Азиза аз тамошои боғи **ҲАЙВОНОТ курта-курта гӯшт гирифтанд**. Онҳо хурсанд шуданд, ки бисёр чизро омӯхтанд. **Қавл доданд**, ки хондану омӯхтанро давом медиҳанд. Дар хона бо бозичаҳояшон камтар бозӣ мекарданд. Дар вақти бозӣ бо дӯстонашон дар бораи чизҳои дидаашон саволу ҷавоб мекарданд. Бачаҳои дигар низ ба доноӣ ва шеърхонии Азизҷону Азиза ҳавас карда, кӯшиш мекарданд, ки бо онҳо баробар шаванд.

Бобои Хирад ба дасти онҳо ин дафъа калиди боғи **ДЕҲА**ро дод. Онҳо ба деҳа **ворид шуданд**.



Бачаҳо! Маънои ҳар яке аз навиштаҳои зерин ба маънои қисматҳои ишорашуда баробар аст. Онҳоро ёбед, ба дафтар нависед ва ба хотир гиред:

- Ваъда доданд;
- Даромаданд;
- Бисёр хурсанд шуданд.



БОҒИ ДЕҲА

ДЕҲИ МО ҚОЙИ КОР АСТ



Деҳа надорад ором
Аз субҳ то дами шом.
Кори деҳа бисёр аст,
Дастӣ ҳама ба кор аст:
Яке сӯйи пуштаҳо
Рамаро барад чаро.
Об яке мемонад,
Тут яке таконад.
Пухтаст донаи ҷав,
Яке машғули дарав,

Яке хирман мекӯбад,
Яке хирман мерӯбад.
Яке қаҳ мекашонад,
Яке замин меронад.
Яке ҷома медӯзад,
Яке сабақ омӯзад.
Кори деҳа бисёр аст,
Деҳи мо қойи кор аст.
Касе агар бекор аст,
Ҳама аз ӯ безор аст.

Убайд Рачаб



Дар бораи сифатҳои деҳа суҳбат кунед.

ДЕҲА



Деҳаи Лолазор дар соҳили дарё қойгир аст. Бобоям дар ин деҳа зиндагӣ мекунад. Деҳа обу ҳавои форам дорад. Дар фасли баҳор талу теппаҳо лолазор меша-ванд. Дар ин фасл деҳа хеле зебост. Деҳаи Лолазор пур аз боғ аст. Дар заминҳои қорами деҳа ҳар баҳор гандуми шолӣ ва ҷувориву макка меқоранд.



Ҷумлаҳои зеринро муқоиса кунед. Барои чӣ дар ҷумлаи аввал калимаи «**Лолазор**» бо ҳарфи калон ва дар ҷумлаи дуюм бо ҳарфи хурд навишта шудааст?

- Деҳаи Лолазор дар соҳили дарё қойгир аст.
- Баҳорон талу теппаҳо лолазор мешаванд.



Ҳарфи аввали номи деҳа, мисли номи одамон ва ҳайвонот ба **шакли калон** навишта мешавад.



Ҳарфҳоро бо тартиби дуруст гузошта, калима тартиб диҳед ва нависед:

д	а	ҳ	ш	р	ё	л	о	л	а
е	ҳ	р	а	а	д	а	л	г	а



Ба ҷойи нуқтаҳо ҳарфи мувофиқро гузошта, хонед:

УҚОБ

Уқоб парандаи калон • усса мебошад. Пан • аҳри он бисёр сахту қавӣ аст. Уқоб • онварони хурдро сайд мекунад.



қавӣ – пурзӯр
сайд кардан – шикор кардан
калонҷусса – ҷисмаш калон



Зарбулмасалҳоро хонед ва аз ёд кунед:

Аввал – андеша, баъд – гуфтор.

...

Аввал бубин ҷойи худ,
 Баъд бимон пойи худ.



Асал – доруи касал.



- Деҳа аз шаҳр чӣ фарқ дорад?
- Чаро ҳавои деҳаро тоза мегӯянд?
- Деҳаро ба тоҷикӣ боз чӣ мегӯянд?



Аз сутуни дуюм калимаҳои мувофиқро ёфта, ибораҳоро нависед. **Намуна:** Ҳавои соф.

кӯҳ	и	соф
об	и	баланд
дарахт	и	тоза
ҳаво	и	пурмева
боғ	и	сабз



ДАР ВАСФИ ПАХТАКОР

...Он ки ҳар соат дусад хирворро
 Бар ватан, бар халқ тақдим мекунад.
 Он ки бо ҳурмат, ба ихлоси тамом
 Мепарастад зиндагиро, корро,
 Сачда меорад заминро обро,
 Ҳар ниҳоли пахтаи пурборро.
 Номдорӣ, номдорӣ мекунад.
 Аз бузургӣ хоксорӣ мекунад!

Муъмин Қаноат

хоксорӣ – фурутанӣ

мепарастад – дӯст медорад

дусад хирвор – хеле бисёр



ихлос – эҳтиром

сачда – таъзим

бузургӣ – калонӣ



Асп, гов, гӯсфанд ва мурғ пагоҳӣ барои гардиш ба дашту саҳро рафтанд. Бегоҳӣ баргашта, диданд, ки бачаҳояшон аз хона баромада, ба ҷойи дигар рафтаанд. Ба онҳо ёрӣ диҳед, ки бачаҳояшонро ёбанд. Номи очаву бачаҳоро паҳлуи ҳам нависед:





Чистонҳоро ёбед. Яке аз онҳоро интихобан аз ёд кунед:

Он чист, ки чор хона дорад,
Дар нармии худ нишона дорад.
Ҳар хонаи он пур аст аз барф,
Чӣ аҷаб, барф дона дорад.



Банди дарози дилрабо,
Меравад гирд-гирди дунё.

Дегчаи пури мехча,
Не дар дорад, не дарча.



ОБИ ШОҲАМБАРӢ



Ватани мо аз чашмаҳои шифобахш бой аст. Оби онҳо ба дарди мардум даво мебахшад. Оби шуҳратдори Шоҳамбарӣ барои дарди меъдаву рӯда доруи хуб аст.

Чашмаи Шоҳамбарӣ дар водии Ҳисори зарнисор аст. Оби онро дар тамоми Тоҷикистон истеъмол мекунанд.

даво – дору
шуҳратдор – номдор, машҳур
истеъмол кардан – нӯшидан, хӯрдан
шифобахш – давобахш, доругӣ
мардум – одамон



- Оби Шоҳамбарӣ дар кадом водӣ аст?
- Оби Шоҳамбарӣ чӣ фоида дорад?
- Шумо боз кадом обҳои шифобахши Тоҷикистонро медонед?


РӯДИ ВАХШ



Эй Вахши дилкаш,
Эй соҳиби нур,
Рӯде надидем
Мисли ту пурзӯр.

Дар пеши роҳат,
Эй рӯди мағрур,
Кардем бунёд
Дарғоти машҳур.

Алӣ Бобочон



Ҷор кунӣ, роҳат меёбӣ.

ЗАРРОФА ЧӢ МЕГӢЯД?



Қўраҳо ба ҳавличаи панҷа-
радор наздик шуданд. Дар
зери дарахти калони бед
ҷонвари гардандарозе алаф
мехӯрд.

– Шутурро бин! – фарёд
зад Абубакр.

– Ин шутур не, ин – зарро-
фа, – гуфт Қодир. Шутур
кӯҳон дорад.

– О-ҳо! Шутур кӯҳ дорад? –
ӯро масхара кард Абубакр.

– Кӯҳ не, кӯҳон. Теппачаҳои
пушти шутурро «кӯҳон» мегӯянд, чунки ба кӯҳ
монанданд.

Қодир лавҳачаи дар панҷара овезонро ҳиҷо
карда хонд: “Зар-ро-фа”.

Ҳамин вақт ҷонвар сар бардошту ба бачаҳо
нигоҳ кард ва гардани дарозашро ин тарафу он
тараф алвонҷ додан гирифт.

– Вай чӣ меҳоҳад? – пурсид Абубакр.

– Намедонам, ҳозир аз худаш мепурсам...

Абубакр фурсат ёфту аз замин санг
бардошта, ба тарафи заррофа партофт. Санг
рост ба пешониаш бархӯрд. Заррофа як қад
парид ва боз гарданаашро алвонҷ додан гирифт.
Қодир, ки аз ин рафтори Абубакр норизо буд,
гуфт:

– Заррофа мегӯяд, ки Абубакр бесавод будааст.

– Чаро? – қаҳр кард Абубакр.

– Мегӯяд, ки дар синфи якум хонад ҳам, ҳарфҳоро хонда наметавонад.

– Дурӯғ, – шӯрид Абубакр. – Аз кучо медонад, ки ман хонда наметавонам?

Қодир аз дасти Абубакр гирифт ба назди лавҳа овард ва хонд: **“Зар-ро-фа-ро на-ран-чо-нед, санг на-пар-то-ед, бе-қа-рор на-ку-нед”**.

– Дидӣ, – гуфт Қодир. – Заррофа мегӯяд, ки агар чӯраат савод медошт, лавҳаро мехонду маро бо санг намезад.

Абубакр бо сари хам аз назди панҷара дур шуд.

Гулназар



- Ин ҳодиса дар кучо рӯй додааст?
- Оё рафтори Абубакр дуруст аст?
- Дар боғи ҳайвонот боз кадом ҳайвонҳоро дидан мумкин аст?



Навиштаҳои рӯйи лавҳаро бори дигар хонед. Ҳисоб кунед, ки ҳамагӣ чанд ҳиҷо шуд. Чанд ҳиҷои дуовоза, сеовоза ва чоровоза ҳаст? Ҳиҷоҳоро пайваст карда, ҷумларо дар шакли яклухт нависед.



Ба чор гурӯҳ ҷудо шуда, фаслҳои солро
якҷоя интихоб кунед, хонед ва аз ёд кунед:

НЕЪМАТИ ЧОР ФАСЛИ СОЛ



– Чӣ медиҳӣ, зимистон,
Бар дашту кӯҳсорон?
– Бистари барфин диҳам,
Хобаки ширин диҳам,
То ба дами навбахор
Хок шавад зарнисор.



– Чӣ медиҳӣ, баҳорон,
Бар мардуми кӯҳистон?
– Нам-нами борон диҳам,
Чукриву торон диҳам.
То ҳама кӯҳу камар
Сабз шавад сарбасар.

– Чӣ медиҳӣ, тобистон,
Барои мо, баччагон?
– Меваи дилҷӯ диҳам,
Себаку олу диҳам.
Фурсати роҳат диҳам,
Сайру саёҳат диҳам.

– Тирамоҳи тилломӯ,
Чӣ медиҳӣ ба мо ту?
– Фасли пур аз бор ман,
Пур кунам анбор ман,
То ҳамаро нон диҳам,
Неъмати алвон диҳам.



Шарифи Муҳаммадёр

рӯд – дарё
неъмат – бойигарӣ
афзун – фаровон, зиёд

зарнисор – пурҷило
маҳсул – ҳосил



Аз рӯйи мазмуни шеър ва суратҳо яке аз фаслҳои солро интихоб карда, онро тавсиф кунед.



Аз калимаҳои сутуни якум ҳиҷоҳои додашударо тарҳ кунед, ба қисми боқимонда ҳиссаи дигарро ҷамъ карда, номи фаслҳои солро нависед:

Намуна: офтоб – оф = тоб; тоб + истон = тобистон.

офтоб	-	оф	+	истон	=	
бача	-	ча	+	ҳор	=	
тирак	-	к	+	моҳ	=	
лозим	-	ло	+	истон	=	



Аҷоиб як дарахт дидам дар ин боғ,
 Ки як тан дораду дувоздаҳ шох.
 Ба ҳар як шохаш сӣ барг дорад,
 Сафед – як рӯ, сияҳ рӯйи дигар дорад.
 (С•л, м•ҳ, р•зу ш•б)



Аввал гӯш кунед, баъд аз рӯйи нақшҳо хонед:

РЕҶАИ РӮЗ



Азиза: – Азизҷон, ту кай аз хоб меҳезӣ?

Азизҷон: – Модарҷонам маро соати ҳафт бедор мекунад.

Азиза: – Баъд чӣ кор мекуни?

Азизҷон: – Дасту рӯ мешӯям, наҳорӣ меҳӯрам.

Азиза: – Кай ба мактаб меравӣ?

Азизҷон: – Ман дар бастаи якум меҳонем.

Дарсам соати ҳашт сар мешавад.

Азиза: – Кай ба хона меойӣ?

Азизҷон: – Баъзе рӯзҳо соати ёздаҳ, баъзан соати дувоздаҳ.

Азиза: – Баъди мактаб чӣ кор мекуни?

Азизҷон: – Аввал хӯрок меҳӯрам, камтар дам мегирам ё бозӣ мекунам. Бегоҳӣ дарс тайёр мекунам.

Азиза: – Ту танҳо дарс тайёр мекуни?

Азизҷон: – Ба ман модарҷонам ёрӣ медиҳад.

Азиза: – Дар вақти холӣ чӣ кор мекуни?

Азизҷон: – Бо ҷӯраҳоям бозӣ мекунам, китоб меҳонам, телевизор тамошо мекунам, мусиқӣ мешунавам.

Азиза: – Соати чанд меҳобӣ?

Азизҷон: – Соати нуҳ.



Аз рӯйи намуна бо ёрии калонсолон барои худ реҷаи рӯз тартиб диҳед.

Соати 07.00	Аз хоб меҳезам.
.....	
.....	
.....	
.....	



Рақамҳоро бо ҳарфҳо нависед:

1	5	7	9	11	12	13	15	17	18	19
---	---	---	---	----	----	----	----	----	----	----



Бишнавед ва бихонед:

ТУҲФАИ БЕҲТАРИН



Номи ман Гулоро аст. Ман дар хона духтари аз ҳама хурдӣ мебошам. Ҳар сол рӯзи якуми март содрӯзамро дар хона ҷашн мегирем. Бобоҷонам ба ин муносибат барои ман бозичаю лӯхтак меҳаранд. Вале имсол бобоҷонам ба ман чизи беҳтарин туҳфа карданд. Ману бобоҷонам ба боғ даромадем. Бобоҷонам ба ман ниҳоли себро нишон дода, гуфтанд:

– Ин ниҳолро дар рӯзи таваллудат ба ту, Гулоро, туҳфа мекунам. Ман онро барои ту шинондам.

Ҳар гоҳ ба боғ дароям, туҳфаи беҳтарини бобоямро дида, хурсанд мешавам. Онро нигоҳубин мекунам.

туҳфа – ҳадя
содрӯз – рӯзи таваллуд ёдгорӣ – хотира



Ќумлаи чоруми матнро нависед. Муайян кунед, ки он чанд калима дорад.



- Гулоро кай зодрӯз дорад?
- Гулоро ва бобояш ба кучо даромаданд?
- Бобоҷонаш ба ӯ чӣ тухфа кард?
- **Тухфаи беҳтарин** чӣ маъно дорад?



Зарбулмасалро нависед ва аз ёд кунед:

Меҳнат кунӣ, роҳат мебинӣ.



Мева – себ,
Дарахт – бед,
Гул – садбарг,



Кӣ бештар? Бо калимаҳои додашуда номи одам созед ва ба дафтар нависед:

Намуна: Гул + ... = Гулчеҳра, Гулнор...

... + гул = Меҳригул, Зебогул...

Гул + ... ; ... + гул;

Моҳ + ... ; ... + моҳ;

Алӣ + ... ; ... + алӣ;

Шоҳ + ... ; ... + шоҳ.

КИТОБУ ДАФТАР



Китобу дафтар муҳимтарин ва заруртарин ашёи хониш аст. Онҳоро эҳтиёт мекунем. Тоза нигоҳ медорем. Варақҳояшонро намедаронем. Хатҳои беҳуда намекашем. Аз китобу дафтар дуруст истифода мебарем.



Ёдгор ба Ёсман ёрӣ дод.



Аввал гӯш кунед ва баъд хонед:

ШАРБАТИ ХУЧ



Хучро дар охири фасли тобистон ва аввали тирамоҳ меғундоранд ва онро дар соя хушк мекунанд.

Шарбати хучро чунин тайёр мекунанд: Хучи хушкро дар об бо андак шакар мечӯшонанд. Баъди чӯшондан ва таҳшин кардан обашро ба зарфи дигар мегиранд. Шарбати хучро дар корхонаҳои калон тайёр карда, дар зарфҳои шишагӣ мефурӯшанд.



Дар ин мавзӯҳо суҳбат кунед:

- Боз кадом шарбатҳоро медонед?
- Оби мева (**шарбат**) чӣ хусусият дорад?
- Кадом шарбатро бисёртар дӯст медоред ва барои чӣ?

сапеда – равшании саҳар
ризқ – рӯзӣ, хӯрок

басе – хеле
бомдод – саҳар



Хонед ва аз ёд кунед:

ОЧАДАРЁ

Сӯйи водӣ –
Дашту саҳро,
Мешитобад
Оби дарё.
То хӯрад об
Тифлаки ӯ –
Лолаи тар,
Сабзаи чӯ.
Бод нармак
То биёяд,
Беда маҷнун
Мӯ кушояд...
Тифли дарё
Беҳисоб аст.
Очадарё
Дар шитоб аст.



Латофат



Чистонҳоро хонед ва ҷавобашонро ёбед.
Яке аз чистонҳоро интихобан аз ёд кунед:

Аз садои баландаш
Ларзад кӯҳу пуштаҳо,
Тарсе ба дил надоранд
Вале аз он баччаҳо!
(Р.ъду б.рқ)

Аз кӯҳу водӣ
Умре равон аст.
Пирӣ надорад,
Доим ҷавон аст.
(Д.рё)

ТАКРОРИ БОБИ "ДЕҲА"



Азизҷону Азиза дар боғи **ДЕҲА** хуб сайругашт карданд. Онҳо деҳаро хеле дӯст доштанд. Бисёр меҳостанд, ки сайругашт ва тамошоро давом диҳанд. Аммо вақти бозгашт расида буд. Бобои Хирад онҳоро интизорӣ дошт. Бинобар ин бо дили кашол назди бобои Хирад омаданд. Бобои Хирад ба онҳо чунин савол дод:

– Деҳа чист ва чӣ хел будааст?

Азизҷону Азиза бонавбат ҷавоб доданд:

– Обу ҳавои форам.

– Сабзу хуррам.

– Талу теппаҳои зебо.

– Гову гӯсфандон.

– Киштзори васеъ.

– Гулҳои зебо.

– Боғҳои пурмева.

– Парандагони хушовоз.

Бобои Хирад аз ин ҷавобҳо хушҳол шуд ва ба онҳо калиди боғи **ШАҲР**ро дод.



Ба гурӯҳи чорнафара ҷудо шуда, шеърро якмисрагӣ хонед. Мисраи панҷумро ҳама якҷоя меҳонанд.

ҲАМОСАИ БАРОДАРӢ



Мо – шуълаи як оташ, шогирди як дабистон,
Гулҳои ранг-ранги як гулшани шукуфон,
Сарчашмаҳои як рӯд, аз авҷи кӯҳсорон,
Ангуштҳои як даст, як дасти пуртавонем,
Ҳамбахту ҳамнасиба, ёру бародаронем!

Лоиқ Шералӣ



Аз калимаҳои сутуни якум ҳиҷоҳои сутуни дувумро тарҳ кунед, ба ҳосили он ҳиҷоҳои сутуни сеवумро ҷамъ карда, калимаи нав созед ва нависед:

Намуна: даҳон – ҳон = да; да + рахт = дарахт.

даҳон	-	ҳон	+	рахт	=	
сабзӣ	-	зӣ	+	за	=	
бодом	-	дом	+	рон	=	
анҷир	-	ҷир	+	гур	=	
зардолу	-	зард	+	ча	=	





Сухбат аз рӯйи расми саҳифаи 113. Гӯед, ки дар шаҳр чӣ гуна хонаҳо, кӯчаҳо ва идораҳо ҳастанд. Аз шарикдарсатон хоҳиш кунед, ки чанд мошин ва биноро нишон диҳад.



ПОЙТАХТИ МО

Душанбе пойтахти Ҷумҳурии Тоҷикистон аст. Он шаҳри хеле зебо ва дилнишин мебошад.

Ду тарафи кӯчаҳоро дарахтони сарву санавбар ва арча зинат медиҳанд. Ҳама гӯшаву хиёбонҳои шаҳр сабзу гулзор аст. Аз мобайни шаҳр дарёи Душанбе мегузарад. Хиёбони зеботарини шаҳр ба номи устод Рӯдакӣ аст. Сокинони шаҳр барои ободу зебо кардани кӯчаю хиёбонҳо, гулгашту маҳаллаҳо ғайрат мекунанд. Мо пойтахти Ватанамонро дӯст медорем.



пойтахт – марказ, қароргоҳи роҳбарони давлат
хиёбон – роҳи калону васеъ дар шаҳр
сокинон – мардум, одамон



- Дар бораи шаҳри Душанбе боз чиҳо медонед?
- Дар васфи шаҳри Душанбе шеър ё суруд хонед.



Ҳарфи аввали номи шаҳрҳо, дарёҳо, кӯчаҳо, мактабҳо, пайкараҳо ва боғҳои шаҳр **бо ҳарфи калон** навишта мешавад: шаҳри **Д**ушанбе, дарёи **В**ахш, хиёбони **Р**ӯдакӣ, боғи **Д**ӯстӣ, пайкараи **И**смоили **С**омонӣ.



1

- Салом, Сухробҷон!
- Салом, ҷӯраҷон.
- Хонаи шумо дар кучост?
- Дар кӯчаи Айнӣ.
- Дар назди хонаи шумо ягон мағоза ҳаст?
- Ҳа, мағозаи китобфурӯшӣ ҳаст.

2

- Сурайё, хонаи шумо дар кучо?
- Дар наздикии бозор.
- Ту ба бозор меравӣ?
- Ҳа, фақат ҳамроҳи модарам ё апаам.
- Аз бозор чиҳо мехаред?
- Мева, харбуза, ширинӣ, нон мехарем.



Аҷаб шаҳри дилорой, Душанбе,
Хаёлам, зеби дунёй, Душанбе.



Менависем

кӯчаи Айнӣ

зеби дунёй

Мехонем

кӯ-ча-йи ай-нӣ

зе-би дун-йо-йӣ

ДАР БОЗОР



Аз рӯйи суратҳо гӯед, ки дар бозор чиҳо ҳастанд:



ДУШАНБЕ



Ту некутаринӣ,
Ту дилчӯтаринӣ,
Ту хушрӯтаринӣ,
Душанбе, Душанбе!

Сафи арчаҳоят
Чу духтарчаҳоят,
Хушо кӯчаҳоят,
Душанбе, Душанбе!



Ту шаҳри сафой,
Хушобу ҳавой,
Аҷаб хушнамой,
Душанбе, Душанбе!

Маро ту хуш оӣ,
Диламро кушой,
Ба ҷонам ту ҷой,
Душанбе, Душанбе!

Чӯра Ҳошимӣ






Шеърро якпорагӣ аз ёд кунед.



Эҳтиёт - нисфи ҳаёт.



Асрори калимаҳо. Ба ҷойи нуқта яктоӣ ҳарф гузошта, калимаҳо созед ва онҳоро ба дафтар нависед.



Калимаҳои зеринро аз боло ба поён тарзе нависед, ки аз сарҳарфашон номи шаҳр (Душанбе) пайдо шавад:

шаҳр, бозор, усто, дукон, ангур, нон, елим.





ЧАРОҒАКИ РАҲНАМО

Чароғаки раҳнамо –
Кафолати амни мо.



Чашмаки ту бесухан
Нишон диҳад раҳ ба ман.


Чашмаки сурхат: «Хатар!»
Чашмаки сабзат: «Гузар!»

Чашмаки зардат: «Огаҳ –
Намонӣ дар байни раҳ!»

Чароғаки раҳнамо,
Ту ҳастиву амни мо.

Ба кӯдакон шафиқӣ,
Ту беҳтарин рафиқӣ!

Латофат



Калима ва ибораҳои зеринро нависед ва
маънои онҳоро шарҳ диҳед:
*роҳи мошингард, роҳи пиёдагард, роҳи
мумфарш, гузаргоҳ, гардиш, истгоҳ, чорраҳа,
канори роҳ.*

ОЁ ШУМО МЕДОНЕД?



Чароғаки раҳнаморо олимон барои он сохтаанд, ки вақти аз роҳ гузаштан ҳодисаи нохуш рӯй надиҳад. Мошинҳо ба ҳам барнахӯранд. Одамонро зер накунанд. Чароғаки раҳнамо таърихи дуру дароз дорад.

Аввалин чароғаки раҳнамо ду ранг дошт – сурх ва сабз. Онро олимони англис Ч. Найт сохт. Ин чароғаки дастӣ кор мекард, яъне одам гоҳ чароғаки сурхро мебардошту гоҳ чароғаки сабзро. Баъдтар чароғақҳои худкору серанга сохта шуданд.

Ҳоло дар Душанбе ва дигар шаҳрҳои хурду калони хурди Тоҷикистон чароғақҳои раҳнамо ба мардум хизмат мекунанд.



- **Чароғаки раҳнамо** чист?
- Он чанд ранг дорад?
- Рангҳои чароғақ чӣ маъно доранд?
- Барои чӣ дар роҳҳо чароғақ мегузоранд?



Роҳгардӣ ҳам қоидаҳо дорад.
Ин қоидаҳоро мо бояд ҳамеша риоя кунем.



Ба ҳиҷоҳои сутуни
аввал аз сутунҳои
думу сеюм ҳиҷоҳои
мувофиқро ёфта, аз онҳо
калима созад ва ба
дафтаратон нависад:

ча	зар	да
рах	ра	ғак
гу	рӯ	ҳа
чор	ро	мо
фу	и	гоҳ
қо	на	зон



«КӢ ТЕЗТАР МЕХОНАД?» (РЕБУСҲО)



Душанбе хонаи умеди тоҷикон ва тоҷикис-
тониён аст.

ТОҶИКОН — мардуми тоҷик,
ТОҶИКИСТОНИЁН — ҳамаи халқҳое,
ки дар Тоҷикистон зиндагӣ мекунанд.



НОРАК

Ин сӯ – қар, он сӯ – ёна,
 Шаҳри нав – дар миёна.
 Санги ду бари ёна
 Чун пардабоми хона.
 Ин сӯ – кӯҳу он сӯ – шах,
 Баҳре дар домани шах.
 Рангаш чун шиша – равшан,
 Обаш хунук ҳамчу ях.
 Ин сӯ – нуру он сӯ – нур,
 Як дараи нурафшон.
 Дар домани кӯҳи Нор
 Норақ бувад нуристон.

Убайд Раҷаб



Ин калимаҳо ду хел навишта
 ва хонда мешаванд:

- **сӯ-сӯй, чӯ-чӯй, бў-бӯй, рӯ-рӯй, мӯ-мӯй;**
- **по-пой, чо-чой.**

Аммо калимаҳои **чой, тӯй, сой, бой, лой,**
пой, най, вай ҳамеша як хел (бо **й**)
 навишта мешаванд.

ОБ АЗ КУЧО МЕОЯД?



Мо ҳар рӯз об менӯшем,
 чой менӯшем, хӯрок мехӯрем,
 оббозӣ мекунем, либос
 мешӯем, ба дарахтону
 киштзорон об медиҳем.
 Равшании хонаи мо ҳам аз
 об аст!



- Ин ҳама об аз куҷо меояд?
- Аз барфу борон.
- Пас барфу борон аз куҷо пайдо мешаванд?
- Аз абр.
- Абр аз куҷо пайдо мешавад? Намедонед?

Агар оби чойник ҷӯшад, ҷӣ ҳодиса рӯй медиҳад? Офарин, об аз гармӣ буғ мешавад. Буғ боло мебарояд. Дар табиат ҳам ҳамин хел аст. Аз гармии офтоб оби рӯйи замин буғ шуда, ба осмон мебарояд. Дар он ҷо аз хунукӣ ғафс шуда, абр мешавад. Агар ҳаво гарм бошад, аз абр борон меборад. Агар ҳаво хунук бошад, барф меборад. Дар зимистон об дар шакли барфу ях дар кӯҳҳо ҷамъ мешавад. Дар тобистон об шуда, ба дарёҳо мерезад. Оби дарёҳо ба водӣ – дашту саҳро, ҷорӣ мешаванд.

Ана ҳамин хел об ҳамеша дар гардиш аст.



Нависед ва бо ёрии муаллим маънидод кунед:

Об-рӯшноӣ.
Об мандан ҳаёт аст.
Об ҳаст, ободонӣ ҳаст.



Ба ҷойи нуқтаҳо ҳарфҳои заруриро монда, номи пурраи шахру ноҳияҳоро ба дафтар нависед:
Н • рақ, Ҳ • сор, Х • ҷанд, К • лоб, Х • руғ, Р • шт,
Д • рвоз.



Аввал бо ҳиҷо, баъд равону бурро хонед:
 Бох-тар, Ху-чанд, Хо-руғ,
 Ду-шан-бе, Пан-ча-кент,
 Тур-сун-зо-да, Ис-та-рав-шан.



Ба ҷойи нуқтаҳо номи **шаҳр** ё **деҳаи**
 худро гузошта, ба дафтар нависед:
 Мо дар шаҳри ... зиндагӣ мекунем.
 Шаҳри мо ободу зебо аст.
 Мо шаҳри худро дӯст медорем.

• • • • •

Мо дар деҳаи ... зиндагӣ мекунем.
 Деҳаи мо ободу зебо аст.
 Мо деҳаи худро дӯст медорем.

МАН ҲАМ КАЛОН ШУДАМ!



Мансурҷон аз мактаб бармегашт. Дар байни мактабу хонаи онҳо роҳи калони мошингарде ҳаст. Мансурҷон ҳар рӯз аз калонсолон хоҳиш мекард, ки ўро аз роҳ гузаронанд. Ҳамеша орзу мекард, ки тезтар калон шаваду ба хурдсолон чунин ёрӣ расонад. Он рӯз вақти аз роҳ гузаштан дид, ки ягон калонсол нест.



Ҳамин вақт чашмаш ба мӯйсафеде афтод, ки дар даст асо дошт ва меҳост, ки аз роҳ гузарад. Пештар рафта, дид, ки мӯйсафед нобино аст. Зуд аз дасти ӯ гирифта, гуфт:

– Биёед, бобочон, ман ба шумо
ёри медиҳам.

Мансурҷон дасти мӯйсафедро
гирифта, оҳиста-оҳиста аз роҳ
гузаронд. Мӯйсафед даст ба
дуо бардошта, гуфт:

Барака ёб, бачам.
Хокро гирӣ, зар шавад.
Раҳмат ба устоду падару
модарат! Умрат дароз шавад!

Мансурҷон **зери лаб** гуфт:

– **Ман ҳам калон шудам!**



**нобино – кӯр
ҳамеша – доимо, ҳама вақт
даст ба дуо бардоштан – дуо кардан
чашмаш ба мӯйсафеде афтод –
мӯйсафедеро дид**



- **«Зери лаб гуфтан»** чӣ маъно дорад?
- Чаро Мансурҷон **«Ман ҳам калон шудам»** гуфт?



Як рӯзи баҳор нур кунад анбор.

ТАКРОРИ БОБИ “ШАҲР”



Бачаҳо хурсандона аз боғи **шаҳр** берун омаданд. Онҳо шеърҳои азёдкардашонро ба бобои Хирад хонданд. Дар бораи бозор суҳбат карданд. Аз ҳама муҳиммаш, қоидаҳои роҳро хуб омӯхтанд ва ваъда доданд, ки ин қоидахоро ҳамеша риоя мекунанд. Дар бораи об ва фоидаи он ҳам суҳбат карданд. Ба бобои Хирад гуфтанд, ки мисли Мансурҷон хидмати пиронро ба ҷо меоранд.

Азизҷон гуфт, ки боғи **шаҳр** ба ӯ бисёр маъқул шуд. Намехост, ки аз он берун равад. Аммо Азиза гуфт, ки **деҳа** аз **шаҳр** нағзтар аст. Дар байнашон нохост мӯҷаро шуд. Бобои Хирад ба онҳо наздик шуда, пурсид.

– Ҷӣ гап шуд, бачаҳо?

– Ман **деҳа**ро дӯст доштам, аммо Азизҷон мегӯяд, ки аз **деҳа шаҳр** беҳтар аст, – ғамгинона гуфт Азиза.

Бобои Хирад бо табассум гуфт:

– Биёед, беҳтараш, ба шумо афсонаи «**Шаҳр** ва **Деҳа**»-ро нақл кунам. Баъд худатон мефаҳмед, ки кадомаш беҳтар аст. Азизҷону Азиза розӣ шуданд.



- Дар бораи шаҳри Душанбе суҳбат кунед.
- Шаҳру деҳаи худро тавсиф кунед.
- Дар бораи роҳҳои мошингард ва чароғҳои раҳнамо суҳбат кунед.
- Дар васфи шаҳри Душанбе ё шаҳру деҳаи худ шеър хонед.



Аввал гӯш кунед, баъд аз рӯйи нақшҳо хонед:

ШАҲР ВА ДЕҲА



Гӯянда: Рӯзе Шаҳр пеши Деҳа омад. Байни онҳо чунин мочаро шуд:

Шаҳр: – Ман аз ту калонтару зӯртарам!

Деҳа: – Ҳама зӯрии ту аз ғизои ман аст!

Шаҳр: – Дурӯғ нагӯ! Ту ғайр аз дашту саҳро чизе надорӣ!

Деҳа: – Ҳамин дашту саҳро аст, ки ба ту нон ме-
диҳад!

Шаҳр: – Агар трактору мошини ман набошад, кӣ
дашту саҳрои туро кишт мекунад?

Деҳа: – Агар меваи ман набошад, ту чӣ меҳӯрӣ?

Шаҳр: – Агар бозори ман набошад, ту дар кучо
мефурӯшӣ?

Деҳа: – Ширу қаймоқи маро фаромӯш кардӣ?

Шаҳр: – Бе ширу қаймоқ зиндагӣ кардан мумкин,
аммо бе либоси ман ту чӣ хел мегардӣ?

Деҳа: – Агар пахтаи ман набошад, либоси ту аз
кучо пайдо мешавад? ...

Гӯянда: Онҳо ҳамин хел баҳс карда, оқибат
қаҳрӣ шуданд. Аз байн чанд вақт гузашт. Шаҳр бе
орду гӯшту меваю сабзавот монд. Деҳа ҳам бе
мошину трактор, бе барқу либос азоб кашид.
Шаҳр ночор пеши Деҳа омаду гуфт:

Шаҳр: – Салом, дӯстам! Фаҳмидам, ки мо бе як-
дигар зиндагӣ карда наметавонем. Маро бубахш,
ки гапҳои беҳуда гуфтам. Биё, ошті мекунем.

Гӯянда: Деҳа ҳам розӣ шуд. Онҳо ошті карданд
ва боз дӯст шуданд.



Аз рӯйи ҳикоя хусусиятҳои шаҳру деҳаро муайян кунед. Ба гурӯҳҳо ҷудо шуда, калимаҳои ҷадвали зеринро пурра кунед:

ШАҲР	ДЕҲА
Бозор, корхона, мошин...	Киштзор, боғ, мева...



Аз калимаҳои сутуни аввал ҳиҷоҳои сутуни дувумро тарҳ кунед. Ба он ҳиҷоҳои сутуни сеवумро ҷамъ карда, номи шаҳрро ёбед ва нависед. Фаромӯш накунад, ки номи шаҳрҳо бо ҳарфи калон навишта мешавад.



Намуна: хона – на = хо; хо + руғ = Хоруғ.

хона	–	на	+	руғ	=	Хоруғ
кӯза	–	за	+	лоб	=	
нола	–	ла	+	рак	=	
хурӯс	–	рӯс	+	ҷанд	=	
дутор	–	тор	+	шанбе	=	



Азизҷону Азиза баъди шунидани афсона ба ҳамдигар даст дароз карданд. Онҳо қавл доданд, ки ҳамеша дӯст мемонанд ва дигар баҳси беасос намеkunанд. Бобои Хирад бо меҳр ба онҳо калиди боғи навбатиро дод. Он калиди боғи **ДҶСТӢ** буд.



Тезгӯякҳоро хонед ва тез гуфтанро машқ кунед:

1. Содиқ шодӣ кард, Соҳиб шӯхӣ.
2. Шохи сада серсоя.
3. Сангу сангча – дар санглох.



Сайругашти худро дар боғҳои пешина ба ёд оред. Дар рӯбарӯи номи боғ ҳар чӣ бештар калима нависед:

НОМИ БОҒ	КАЛИМАҲО
ОИЛА	падар, модар, ...
ХОНА	дар, тиреза, яхдон, ...
МАКТАБ	китоб, миз, курсӣ, ...
БӢСТОН	гул, мева, анор, ...
ҲАЙВОНОТ	гов, гӯсфанд, хирс, асп, ...
ДЕҲА	дашт, гандум, ...
ШАҲР	чароғаки роҳнамо, бозор, ...

ХУШ ОМАДЕД БА БОҒИ ДҶУСТӢ



Бобои Хирад ба дасти Азизҷону Азиза калиди боғи **ДҶУСТӢ** ро додугуфт:



– Ман аз шумо як хоҳиш дорам, азизаконам. Дар боғи **ДҶУСТӢ** барои худатон як қаср созед. Танҳо ҳамоно вақт ман ба шумо калиди боғи дигарро медиҳам.

Бачаҳо ба бобои Хирад миннатдорӣ баён карданд. Онҳо қавл доданд, ки қасри зебо месозанд.



- Барои чӣ мо танҳо бозӣ карда наметавонем?
- Агар ягон дӯстамон бемор шавад, барои чӣ мо ҳам ғамгин мешавем?
- Мо кай, барои кӣ ва барои чӣ **«Дӯст медорам»** ё **«Нағз мебинам»** мегӯем?



Нависед ва аз ёд кунед:

То тавонӣ, дӯстонро гум макун,
Дӯстони меҳрубонро гум макун.

• • • • •

Одамон аз дӯстӣ ёбанд бахт,
Душманӣ орад ба мардум рӯзи сахт.



Мирзо Турсунзода

макун – накун
қаср – хонаи калони зебо
бахт – хурсандӣ, рӯзи нек, шодӣ
миннатдорӣ кардан – “раҳмат” гуфтан
рӯзи сахт – зиндагии мушкил
қавл додан – ваъда додан

РҶБОҲ ВА ЛАКЛАК (Афсона)



Буд, набуд, як Рӯбоҳ ва як Лаклак буд. Онҳо бо ҳам ҷӯра шуданд. Рӯзе Рӯбоҳ ба Лаклак гуфт:

– Ҷӯраҷон, ба хонаи ман биё, туро зиёфат ме-
диҳам.

Лаклак розӣ шуда, рӯзи дигар ба хонаи Рӯбоҳ омад. Рӯбоҳ шавла пухта, табақи шавларо ба назди дӯсташ гузошт.



– Марҳамат, ҷӯраҷон, чӣ қадар ки хоҳӣ, бихӯр!

Лаклаки бечора ба табақ нӯл зад, нӯл зад, аммо чизе хӯрда натавонист. Рӯбоҳ дар як дам шавларо то охир бихӯрду табақро тоза лесид ва ба Лаклак гуфт:

– Ҷӯраҷон, ками маро ба ҷойи зиёд қабул бикун. Ҳар чӣ доштам, пешат гузоштам.

– Ҳазор раҳмат, – гуфт Лаклак.

Ӯ ҳам Рӯбоҳро ба хонааш даъват кард. Рӯзи дигар Рӯбоҳ ба хонаи Лаклак меҳмон шуд. Лаклак мастоба пухт. Баъд онро дар кӯзаи гарданборик кашида, ба назди рафиқаш гузошту гуфт:

– Бихӯр, ҷӯраҷон, ҳар қадар ки дилат хоҳад, бихӯр!

Рӯбоҳ кӯзаро бӯй кард, лесид, аммо чизе хӯрда натавонист. Лаклак бо нӯли дарозаш мастобаро то охир хӯрд. Рӯбоҳ бо шиками гурусна ба хонааш баргашт. Бо ҳамин дӯстии Лаклаку Рӯбоҳ ба охир расид.



- Рӯбоҳ барои лаклак чӣ пухт?
- Барои чӣ лаклак хӯрок хӯрда натавонист?
- Лаклак барои рӯбоҳ чӣ пухт?
- Чаро рӯбоҳ ҳам чизе хӯрда натавонист?
- Бо кадом сабаб дӯстии рӯбоҳу лаклак ба охир расид?



Нависед ва маънои ҷумларо шарҳ диҳед:
Ками маро ба ҷойи зиёд қабул бикун.



ЧЎРАИ МО



Ба кори хона доимо	Дар кӯчаҳо ба бачагон
Ёрирасони модар аст,	Ҳалиму боадаб мудом,
Анису меҳрубон басо	Ба одами зи худ калон
Ба додару ба хоҳар аст.	Ҳамеша медиҳад салом.
Ҳамсабақи азизи мо,	Ҳамсабақи азизи мо,
Чӯраи ботамизи мо.	Чӯраи ботамизи мо.

Дар хондану дар кор ҳам
 Вай ифтихори синфи мост,
 Ба ҳар кучо, ки бингарӣ,
 Намунаи намунаҳост.
 Ҳамсабақи азизи мо,
 Чӯраи ботамизи мо.

Акбар Қодирӣ

ДУГОНАҲО



Дугонаҳо, дугонаҳо,	Ба ҳар кучо ки бингарӣ,
Дугонаҳои бовафо.	Ба вақти хушкӣю тарӣ,
Дугонаҳои меҳрубон,	Ба зери якта соябон
Дугонаҳои қадрдон.	Раванд мисли хоҳарон.

Насозӣ фарқ аз либос,	Дугонаҳо, дугонаҳо,
На аз салому пурсупос.	Дугонаҳои бовафо,
Ба синф мизашон як аст,	Дугонаҳои меҳрубон,
Ба кӯча гашташон як аст.	Ба яқдигар мададрасон.

Убайд Раҷаб

Аввал бишнавед. Баъд ба гурӯҳҳо ҷудо шуда, афсонаро аз рӯи нақшҳо хонед ва иҷро кунед. Дар нақши гӯянда метавонад ду кас иштирок кунад.

ДУ БУЗИЧА



Гӯянда: Замоне ду бузича мезистанд. Номашон Донояк Балояк буд. Онҳо дар ду канори як ҷӯй мечариданд. Офтобак заминро навозишкорона гарм мекард. Гулҳои саҳроӣ бо бўйи хуш ба дилҳо фараҳ мебахшиданд. Сабзаҳои сершира хушхӯртар шуда буданд. Боре Донояк ба Балояк гуфт:

Донояк: – Эй ҷӯра, ба ин тараф гузар, бо ҳам бо-зӣ мекунем!



Балояк: – Не, худат ба ин тараф гузар!

Гӯянда: Донояк розӣ шуд ва хост, ки аз болои кӯпури майдаи ҷӯбин ба тарафи Балояк гузарад. Аммо Балояк дид, ки сабзаи тарафи Донояк бисёртар аст, ӯ ҳам ба тарафи Донояк омад. Ҳар ду дар миёни пули камбари ҷӯ во хӯрданд.

Балояк: – Исто, ман ба пеши ту мегузарам!

Донояк: – Ақиб гард, ман мегузарам!

Балояк: – Не, ту ақиб гард!

Гӯянда: Ҳеҷ яке аз онҳо ақиб гаштан нахост. Онҳо ба ду пойи пушташон нимхез шуданду ба ҳамдигар бархӯрда, ба даруни ҷӯй афтоданд. Ҷӯй чуқур ва обаш тез буд. Бузичаҳои тару беҳол бо як азоб ба лаби ҷӯ баромаданд.

Балояк: – Акнун чӣ кор мекунем?

Донояк: – Акнун якравию гапнодарой намекунем!

Гӯянда: Баъди ин воқеа онҳо якҷоя ва дӯстона зиндагӣ карданд.

замоне – як вақтҳо
беҳол – бемадор
фараҳ – шодӣ



Ҷони нодон – дар азоб.



Нависед ва аз ёд кунед:
Китоб беҳтарин дӯсти инсон аст.



Чӯраҳо ва дугонаҳо. Калимаҳоро хонед, онҳоро аз рӯйи хусусиятҳои умумиашон ба гурӯҳҳои **чӯраҳо** ва **дугонаҳо** ҷудо карда, ба дафтар нависед:

модар, тарбуз, гов, шафтолу, бед, сафедор, бародар, китоб, себ, арча, гург, дафтар, қалам, хоҳар, мусича, кабӯтар, гӯсфанд, гунҷишк, шағол, падар, коғаз, харбуза, рӯбоҳ, анор, булбул, буз.



Дӯсти нек танҷи бузург аст.



ДЎСТИ ҶОНӢ

(Афсона, такмили А. Байзоев)

Буд, набуд, як мард буд. Вай бисёр бою бадавлат буд. Мард як писар дошт. Писараш ҷавони зиндадилу ҷӯрабоз буд. Як рӯз писар пеши падараш омада, пурсид:

– Падарҷон, барои чӣ шумо ин қадар пулу сарват дореду фақат ду-се ҷӯра?

– Дӯсти ҳақиқӣ аз ду-се кас зиёд намешавад, – ҷавоб дод падар.

Писар худро таъриф карда гуфт:

– Ман чил ҷӯра дорам, ҳамаашон – дӯстони ҷонӣ!

Падараш пурсид:

– Ту медонӣ, ки дӯсти ҷонӣ чӣ маъно дорад?

– Ҳа, падарҷон, дӯсти ҷонӣ ҳамонест, ки барои дӯсташ ҳеҷ чизро дареғ намедорад.

– Ту бовар дорӣ, ки ҳамаи онҳо дӯстони ҷонӣ ҳастанд? – пурсид падараш.

– Ҳа, – гуфт писар.

Падараш ба вай маслиҳат дод:

– Беҳтараш аввал санҷида бин, бидон, ки аз онҳо кадоме дӯсти ҷониву кадоме нонӣ ва кадомаш забонист.



Бо ёрии омӯзгор маънои ибораҳоро шарҳ диҳед:

- дӯсти ҷонӣ, • дӯсти нонӣ, • дӯсти забонӣ.



- Дӯстонро чӣ гуна санҷидан мумкин аст?
- Ба фикри шумо, барои санҷидани дӯстони худ писари мард чӣ кор мекунад?



Кӣ дӯсти кӣ? Як кас аз афсонаи «Дӯсти ҷонӣ» интихобан хондани як ҷумларо сар мекунад. Дӯсти ӯ касе мешавад, ки давоми ҷумларо аз ҳама пештар меғӯяд ё меҳонад.

Намуна:

Нафари якум:	Буд, набуд...
Нафари дуюм:	...як мард буд.
Нафари якум:	Вай бисёр...
Нафари дуюм:	...бою бадавлат буд.



Ба ҳиҷоҳи сутуни якум аз сутунҳои дуёму сеюм ҳиҷоҳи заруриро ёфта, калима созед ва ба дафтар нависед:

мас	бо	дан
сан	да	нӣ
зин	ли	дил
за	чи	ҳат



Писар бисёр фикр кард, фикр карду рӯзи дигар худаширо бемор вонамуд сохт. Аз байни 40 дӯсташ дар давоми як ҳафта танҳо 10 нафар барои хабаргирӣ омаданд. Ба ҳар касе, ки наздаш омад, гуфт:

– Пизишкон гуфтанд, ки бемории ман сахт аст. Чанд доруи қимат лозим будаст. Намедонам, чӣ хел ва бо кадом пул пайдо кунам.

Пас аз шунидани ин суханҳо 8 дӯсташ дигар ба хабаргирии ӯ наомаданд. Фақат ду нафар омада, гуфтанд:

– Ҷӯраҷон, ту дилтанг нашав. Дӯстон дар ҳамин вақт лозиманд. Ба мо номи доруҳоро гӯй, мо аз таги замин бошад ҳам, барои ту пайдо мекунем.

Писар аз ин ду дӯсташ хоҳиш кард, ки фардо ҳамроҳи дӯстони дигар ба хонааш биёянд.

Ӯ як деги калон шӯрбо пухта, зиёфат ташкил кард. Дӯстонаш ўро сиҳату саломат дида ҳайрон шуданд. Яке аз онҳо пурсид:

– Чӣ кор кардӣ, ки ба ин зудӣ сиҳат шудӣ?

Писар гуфт:

– Маро меҳрубонии ҳамин ду дӯстам сиҳат кард.

Баъд писар ба назди падар омада, гуфт:

– Эй падар, ҳақ ба ҷониби шумост, на ҳар кас дӯсти ҷонӣ будааст.

Вай то охири умр бо он ду дӯсти ҷонӣ мисли бародар зиндагӣ кард ва аз файзу баракати дӯстӣ баҳравар шуд.



- Писари мард барои санҷидани дӯстони худ чӣ кор кард?
- Чаро сивуҳашт дӯсти дигараш ба ӯ ёрӣ надоданд?



Афсонаро аввал нақл кунед ва баъд дар нақшҳо бозӣ кунед.



Кор дар гурӯҳҳо: Аз матн калимаҳоеро дар дафтар нависед, ки дар таркибашон чунин ҳарфҳо бошанд:

Ҳарфи **у**: ...

Ҳарфи **ӯ**: ...

Ҳарфи **и**: ...

Ҳарфи **й**: ...



Бо ёрии омӯзгор маънои ифодаҳои зеринро шарҳ диҳед ва ба хотир гиред:

- барои дӯст ҳеҷ чизро дареғ надоштан;
- ҳақ ба ҷониби шумо;
- аз файзу баракати дӯстӣ баҳравар шудан.

ШИНОСОЙ



Азизҷону Азиза чӣ будани дӯстиро фаҳмиданд. Онҳо қавл доданд, ки бо ҳамдигар ва бо дигарон ҳамеша дӯст мешаванд. Дар ҳамин вақт аз пеши онҳо як писарбача баромад. Онҳо хоستانд, ки бо ӯ дӯст шаванд.





Азизҷон: – Салом, чӯраҷон!

Умедҷон: – Салом!

Азизҷон: – Номи ту – чӣ?

Умедҷон: – Номам – Умедҷон. Номи ту – чӣ?

Азизҷон: – Номи ман – Азизҷон.

Умедҷон: – Номи ту – чӣ?

Азиза: – Номи ман – Азиза. Умедҷон, ту дар мактаб меҳонӣ?

Умедҷон: – Ҳа, ман дар синфи якум меҳонам.

Азиза: – Чӣ хел нағз! Мо ҳам дар синфи якум меҳонем!

Азизҷон: – Хонаи шумо дар кучо?

Умедҷон: – Мо дар ҳамин деҳа зиндагӣ мекунем. Биёед, ба хонаи мо меҳмон шавед.

Азиза: – Азизҷон, биё, ба хонаи Умедҷон меравем!

Азизҷон: – Хуб, меравем. Рафтем!



рафтик.
Қалам аз шашмер тезтар аст.

ДАР ХОНАИ УМЕДЧОН



Азизҷону Азиза ба хонаи Умедҷон рафтанд. Падару модари Умедҷон хурсанд шуданд. Умедҷон онҳоро бо хоҳарчааш – Малика, шинос кард. Онҳо бо ҳамдигар хеле суҳбат карданд, бозӣ карданд, китоб хонданд. Азизҷону Азиза аз ёфтани дӯсти нав хеле шод шуданд. Онҳо Умедҷону Маликаро даъват карданд, ки ягон рӯз ба хонаашон меҳмон шаванд.



Нависед ва аз ёд кунед:

Ҳеҷ шодӣ нест андар ин ҷаҳон
Бартар аз дидори рӯи дӯстон.
Абуабдуллоҳи Рӯдакӣ



андар – дар; **бартар** – беҳтар; **дидор** – дидан

ТАКРОРИ БОБИ “ДҶУСТӢ”



Азизҷону Азиза вақти баргаштан аз боғи **ДҶУСТӢ** ногаҳон ғамгин шуданд. Ба хотирашон омад, ки бобои Хирад гуфта буд: «Дар ин боғ барои худатон як қаср созед». Онҳо медонистанд, ки ҳоло бисёр хурданд ва қаср сохта наметавонанд. Андеша карданд, ки акнун бобои Хирад ба онҳо калиди боғи дигарро намедиҳад. Бо сари ҳам ба назди бобои Хирад омаданд.

Бобои Хирад онҳоро сархаму ғамгин дида ҳайрон шуду гуфт:

– Ба шумо чӣ шуд? Боғи **ДҶУСТӢ** маъқул нашуд?

– Не, бобочон, – гуфт Азизчон, – маъкул шуд.
 – Пас чаро ғамгинед?
 – Гуфтаи шуморо иҷро карда натавонистем, – ғамгинона гуфт Азиза.

– Фаҳмидам, – гуфт бобо. – Хуб, бигӯед, ки ба кучо рафтед, чиро дидед, чиҳоро донистед?

Азизчону Азиза саргузашти худро дар боғи **ДҶҶСТӢ** баён карданд. Гуфтанд, ки бо Умедчон дӯст шуданд.

Бобои Хирад табассуми ширине карду гуфт:

– Бачаҳои азиз! Шумо шод шавед, ки аллакай қаср сохтед! Шумо як дӯст пайдо кардед. Ҳамин худаш қаср сохтан аст. Хонаи дӯст мисли хонаи худ аст. Вақте ки ман “**Қаср созед**”, гуфтам, ҳаминро дар назар доштам. Офарин, бачаҳо!

Азизчону Азиза аз ин суханҳо хеле шод шуданд. Бобои Хирад ба онҳо калиди боғи дигарро дод. Он боғи **ИНСОН** буд.



Панду масалро нависед ва маънидод кунед:

Дӯсти некро дар рӯзи бад мешиносанд.



- Киро **дӯст** гуфтан мумкин аст?
- Китоб, сағ ё ягон чизи дигарро ҳам **дӯст** гуфтан мумкин? Чаро?
- **Некӣ** чист? **Бадӣ** чист?



Хонед ва аз ёд кунед:
 Дӯст он бошад, ки гирад дасти дӯст
 Дар парешонҳолию дармондагӣ.



Саъдии Шерозӣ



Ҳарфҳоро дуруст гузошта, калима созед:



РЎЗИ ҒАЛАБА



Чанг давом дошт. Фирӯзро ба чанг бурда буданд. Модар роҳи ўро мепойид. Гоҳ-гоҳ аз ў мактуб меомад. Модар меҳонд, чашмаш пурнуру дилаш масрур мешуд. Зиндагӣ дар ақибгоҳ хеле душвор буд. Ба ҷойи мардони ба ҷанграфта занону духтарон кор мекарданд. Панҷ-шаш моҳ аз Фирӯз мактуб наомад. Модар саҳт хавотир шуд. Хушбахтона, рӯзе хаткашон хат овард. Модари Фирӯз хатро ба дидагонаш молиду ба хондан сар кард:

«Модарҷон! Мо душманро то хонааш пеш кардем. Парчами зафарро бардоштем. Мо ғалаба кардем! Ба ман ордени **Ситораи сурх** доданд».

Модар бо ашқи шашқатор гиребонашро дошта, шукри Ғалаба ва ҷунин фарзандро мекард.

зафар – ғалаба, пирӯзӣ
орден – нишон, мукофоти Ватан.



- Фирӯзро кучо бурда буданд?
- Зиндагӣ дар ақибгоҳ чӣ гуна буд?
- Модар аз чӣ шукр мекард?



СУРУДИ САРБОЗ

Ман сарбози Ватанам,
Чашми бози Ватанам.
Гӯш андозам доимо
Ба овози Ватанам.
Дар сина метапад дил
Ба ҳар сози Ватанам.

Бобо Ҳочӣ



Маъноии матни суратро бо ёрии омӯзгор шарҳ диҳед.



Ҷумлаҳоро пурра карда, нависед.
Модар саҳт
Парчами ... бардоштем.

БОҒИ ИНСОН



Аз рӯйи расм суҳбат кунед.



Бобои Хирад дарвозаи боғи навбатиро кушоду гуфт:



– Ин боғ **ИНСОН** ном дорад. Инсон, яъне мову шумо, ҳамаи одамон. Шумо аллақай бо қудрат ва тавоноии инсон шинос шудед: шаҳрҳо, мошинҳо, биноҳо, радио, телевизор, компютер – ҳамаи инро инсон сохтааст. Инсони доно сохтааст. Бузургии инсон ҳам дар дониши ӯст. Ба шумо роҳи сафед, азизакон! Ба боғи **ИНСОН** бидароед ва биомӯзед, ки чӣ хел бузург шудан мумкин аст.

Азизҷону Азиза ба бобои Хирад самимона ташаккур гуфтанд ва шодон ба боғи **ИНСОН** даромаданд.

қудрат – зӯрӣ, боқувватӣ
ташаккур – раҳмат
инсон – одам
тавоноӣ – қудрат, бузургӣ



Хонед, нависед ва аз ёд кунед:
 Тани одамӣ шариф аст ба ҷони одамият,
 На ҳамин либоси зебост нишони одамият.

Саъдии Шерозӣ



Кор дар гурӯҳҳо: Маънои калимаҳоро шарҳ диҳед ва гӯед, ки ҳар яки онҳо чӣ хусусият доранд ва барои чӣ лозиманд?

- | | |
|-----------|--------------|
| 1) тайёра | 5) радио |
| 2) қатора | 6) телефон |
| 3) мошин | 7) компютер |
| 4) киштӣ | 8) телевизор |

Зиндаю ҳовид монд
ҳар кӣ накунам зист.

ДОНА

(Афсона)



Буд, набуд, як писарак буд. Номаш Баҳром буд. Вай як рӯз ҳангоми бозӣ як донаи зардолу ёфт. Онро ба модараш нишон дода гуфт:

– Ин донаро шикаста бихӯрам, модарчон?

Модараш маслиҳат дод:

– Нашикан, бурда ба замин шинон. Об бирез. Аз он ниҳол месабзад.

Баҳром, ки бачаи гапдаро буд, “хуб шудааст, модарчон” гуфту донаро таги хок кард. Аз болояш об рехту гуфт:

– Эй дона, агар то омадани ман насабзӣ, кофта мегирам, мешиканаму меҳӯрам.

Чанд вақт гузашт. Баҳром омада дид, ки дона сабзида ниҳол шудааст. Ниҳолро дида, назди модараш омаду гуфт:

– Модарчон, дона ниҳол шудааст. Ниҳолро канда чиллаку лоф мекунам, бо чӯраҳо бозӣ мекунам.



Модараш гуфт:

– Ин корро накун, писарчон! Об бидеҳ, парвариш кун. Ниҳол дарахт мешавад, дарахт мева медиҳад.

Баҳром назди ниҳол омаду заминашро нарма кард. Об доду гуфт:

– Эй ниҳолак, агар то омадани ман дарахт нашавӣ, аз решаат канда мепартоям.

Боз чанд вақт гузашт. Баҳром назди дарахт омад. Дид, ки як дарахти калону сершоҳу баргу гул шудааст. Хурсанд шуду ба дарахт об дод. Об доду гуфт:

– Эй дарахт, агар то омадани ман ғарқи мева нашавӣ, афтонда ҳезум мекунам. Ҳезум мекунаму ба хона мебарам. Модарам ба танӯр андохта оташ мекунад. Нон мепазад. Нонро хӯрда ҳаловат мебарам.

Баҳром боз чанд вақти дигар мунтазир шуд. Рӯзе ба назди дарахт омада дид, ки он пур аз мева шудааст. Хурсанд шуд. Чанд зардолуро чида, бо оби тоза шуста хӯрд. Хеле бомаза буд! Чандтои дигар зардолу чида, пеши модар оварду гуфт:

– Модарчон, ман деҳқон шудам! Ин ҳосили киштаи ман. Шумо ҳам бихӯреду лаззат баред!

(Такмили А. Байзоев)

ҳангоми бозӣ – вақти бозӣ
сабзидан – рӯйидан
парвариш кардан – нигоҳубин кардан, об додан
ғарқи мева шудан – пурмева шудан
хӯрда ҳаловат бурдан – лаззат бурдан
ҳосил – мева



Ба гурӯҳҳо ҷудо шавед. Ҳар гурӯҳ як саволро интихоб карда, ҷавобашро аз рӯйи мазмуни афсона тайёр мекунад:

1. Барои он ки дона сабзад, чӣ кор кардан лозим аст?
2. Барои он ки ниҳол дарахт шавад, чӣ кор мекунем?
3. Меваи дарахтро кай ва чӣ хел хӯрдан мумкин аст?



Ҷумлаҳоро пурра карда, дар дафтар нависед:

Аз дона сабзид.
Ниҳол калон шуду шуд.
Дарахт баргу гул
Дарахт ғарқи шуд.



Аз рӯйи нақша пайдо шудани меваро аз дона тавсиф кунед:

- дона – хок – об;
- ниҳол – об – дарахт;
- об – баргу гул – об – мева.



ДАР МАКТАБИ КАЙҲОННАВАРДӢ

Бачаҳои азиз! Шабонгаҳ ба осмон назар карда, ситораҳои беохирро мебинед, ки гӯё ҳисоб надошта бошад. Оё шумо медонед, ки кайҳон чӣ гуна ҷой аст ва ба он ҷо кӣ рафта метавонад? Барои он ки ба кайҳон парвоз кунед, бояд китоби бисёре хонед. Кайҳоннавардон бисёр меҳонанд ва бисёр медонанд. Кайҳоннавард медонад, ки киштии кайҳонӣ чӣ гуна кор мекунад. Медонад, ки ситораҳо дар кайҳон чигуна ҷойгиранд, чӣ ном доранд ва чӣ хел ҳаракат мекунанд. Бале! Ситораҳо ҳам ном дошта, аз якдигар фарқ мекунанд. Меҳоҳед, ки кайҳоннавард шавед?



Пас, бисёртар хонед!



Бигӯй ҷаҳро, агарчи дар Ҷин бошад.



Бигӯед, ки чизҳои зерин барои чӣ лозиманд?

- Мошин, трактор, комбайн;
- Радио, телевизиор, магнитофон;
- Телефон, компьютер;
- Қаторра, тайёра, кишти.



Ҳамаи ин чизҳо бо қувваи дасту ақли инсон сохта шудаанд. Бузургии инсон дар ақлу дониши ӯст. Дониш мададгори инсон аст.



1. Ос-мон, кай-ҳон, си-то-ра, кай-ҳон-на-вард.
2. Бузургии инсон дар ақлу дониши ӯст.

КӢ ЗӢРТАР АСТ?



Рӯзе як писарак дар саҳро рама мечаронд. Дар дасташ як пора нон буд. Ногоҳ аз кучое Шамол пайдо шуд. Вай шувваскунон дар гирди писар давр задан гирифт. Хоб инро дида, гуфт:

- Эй Шамол, ту чӣ кор мекуни?
- Меҳоҳам, ки аз дасти ин писарак нонашро робоям.
- Не, – гуфт Хоб. – Наметавони!
- Ман зӯрам, – ҷавоб дод Шамол. Худи ҳозир нони ӯро аз дасташ мегирам.

Вале Шамол хеле хаста шуд. Ӯ аз уҳдаи ин кор набаромад.

- Барои ин кор зӯр не, балки дониш лозим аст, – гуфт Хоб ба Шамол. – Бубин, ман чӣ кор мекунам...

Хоб ноаён ба пайкари писарак даромад. Писаракро ҳамоно хоб бурду нон аз дасташ раҳо шуд.



Аз сутуни дуоум калимаҳои ҳаммаънои сутуни
аввалро ёбед ва ба дафтар нависед:

ғолиб	монда шудан
рабудан	тан, ҷисм
хаста шудан	пирӯз, баранда
пайкар	бурдан, гирифтан



Шарҳи ифодаҳо:

1. Аз уҳдаи ин кор набаромад.

– Ин корро иҷро карда натавонист.

2. Ноаён ба пайкари писарак даромад.

– Пинҳонӣ (номаълум) ба тани писарак даромад.



Хонед ва аз ёд кунед:

Тавоно бувад, ҳар кӣ доно бувад,

Ба дониш дили пир барно бувад.

Абулқосими Фирдавсӣ

Дониш андар дил чароғи равшан аст,

В-аз ҳама бад бар тани ту ҷавшан аст.

Абуабдуллоҳи Рӯдакӣ



Дар афсонаҳо ҷонварон ва чизҳои бечон ҳам
гап мезананд, яъне ҳамчун инсон андешаву
амал мекунанд. Барои ҳамин ҳарфи аввали номи
онҳо низ бо шакли калон навишта мешавад:

Дарахти зиндагӣ, **Х**об, **Ш**амол, ...



Бузургӣ ба ақл аст, на ба сол.



ОДАМОН – ДАР ОСМОН ★

Одамон аз қадим орзу мекарданд, ки парвоз кунанд. Ин орзуи худро онҳо дар афсонаҳо бо аспӣ паррон ва гилеми паррон тасвир мекарданд. Барои ба ин мақсад расидан ҳазорон сол лозим шуд.

Сад сол пеш аввалин тайёраҳо сохта шуданд. Аммо одамон мехостанд, ки боз ҳам баландтар парвоз кунанд. Барои ин мушакҳо ва киштиҳои кайҳонӣ сохтанд. Ниҳоят, аввалин бор дар ҷаҳон Юрий Гагарин ба кайҳон парвоз кард.

Ҳоло дар осмон кайҳоннавардон ҳамеша кор мекунанд.



Дар мавзӯҳои зерин суҳбат кунед:

- Афсона чист? Ҳақиқат чист?
- Шумо чӣ орзу доред? Барои чӣ?

ТАКРОРИ БОБИ «ИНСОН»



Азизҷону Азиза бузургии инсонро фаҳмиданд. Фаҳмиданд, ки одамон барои беҳтару осонтар шудани кору зиндагӣ мошину трактор, қаторою тайёра, яхдону чангкашак, телефону компютер, радиою телевизор ва бисёр чизҳои дигар сохтаанд. Ҳардуяшон ҳам орзу карданд, ки нағз хонда олим мешаванд ва бисёр чизҳои нав месозанд.

Бобои Хирад мисли ҳамеша Азизҷону Азизаро хуш истиқбол кард.

– Хуб, набераҳои азиз, – гуфт ӯ, – ку, бигӯед, кӣ аз ҳама донотару бузургтар будааст?

– Одами доно! – гуфт Азизҷон.

– Одами нотарс! – гуфт Азиза.

– Кайҳоннавард! – гуфт Азизҷон.

– Шумо, бобочон! – гуфт Азиза хандида.

Бобои Хирад беихтиёр табассум карду гуфт:

– Шумо дуруст мегӯед. Олиму донишманд бузург аст. Аммо медонед, ки олимиву донишмандӣ аз кучо сар мешавад?

– Аз хондан, аз мактаб, аз муаллим! – гуфтанд бачаҳо.

Бобои Хирад бо табассум гуфт:

– Аммо аз мактабу муаллим пештар МОДАР аст, азизонам! Ҳамаи бузургон аз домони модар бархостаанд. Бузургии инсон ҳам аз аллаи ширини модар сар мешавад. Модар бо аллаву афсонаҳояш дар дили фарзандон бузургӣ мепарварад. Модар бо дуояш моро ба бузургӣ ҳидоят мекунад.



Нависед ва маънояшро шарҳ диҳед:

Олими беамал – занбӯри беасал.



Бо ҳарфҳои калимаи **СИТОРА** калимаи нав пайдо кунед:

С	И	Т	О	Р	А
А	Н	О	С	А	С
Л	С	Ҷ	М	Д	К
О	О	И	О	И	А
М	Н	К	Н	О	Р



МОДАР

Ҳамдаму ғамгусори ман,
Боиси ифтихори ман,
Авҷи ману барори ман –
Модари меҳрубони ман.

Саидқул Сабзаев



Зиндагӣ бе орзу ширин набуд,

Зиндагиро орзу ширин намуд.



Бобои Хирад пеш аз додани калиди навбатӣ ба Азизҷону Азиза чунин савол дод:

– Шумо то имрӯз дар кадом боғҳо будед?

Бачаҳои азиз! Биёед, ба дӯстонамон – Азизҷону Азиза, ёрӣ диҳем, то ки онҳо соҳиби калиди нав шаванду мо ҳамроҳашон ба як боғи дигар равем.



Номи боғҳоро хонед. Онҳоро аз рӯйи тартибашон дар китоб ҷо ба ҷо гузоред:

1	2	3	4	5	6	7	8	9
---	---	---	---	---	---	---	---	---

БҶҶСТОН, МАКТАБ, ҲАЙВОНОТ, ОИЛА, ШАҲР, ИНСОН, ДҶСТӢ, ДЕҲА, ХОНА.

Аз калимаҳои сутуни аввал ҳиҷоҳо ё ҳарфҳои додашударо тарҳ карда, ба ҳосили он ҳиҷоҳо ё ҳарфҳои дигарро ҷамъ кунед ва калимаҳои нави ҳосилшударо нависед. Калимаҳои ҳосилшуда номи боғҳои ҳастанд, ки омӯхта будед. Калимаи охир номи боғи нав аст. Намуна: оина – на = ои; ои + ла = оила.

оина	—		+	ла	=	оила
хониш	—		+	на	=	
амак	—		+	таб	=	
сабӯс	—		+	тон	=	
ҳайбат	—		+	воноТ	=	
дег	—		+	ҳа	=	
шакар	—		+	ҳр	=	
дӯстон	—		+	й	=	
ширин	—		+	сон	=	
қилва	—		+	тан	=	



Ба гурӯҳҳо ҷудо шавед. Ҳар гурӯҳ як боғро интихоб карда, дар борааш ба ҳамсинфон нақл мекунад.



Азизҷону Азиза бо ёрии бачаҳо соҳиби боз як калид шуданд. Ин калиди одӣ набуд, балки аз тилло буд. Бобои Хирад бачаҳоро ба назди дарвозаи боғи **БАТАН** бурд ва гуфт:



— Ҳамаи он чиро, ки дидеду омӯхтед, **БАТАН** меғоянд. Ба боғи **БАТАН** биравед. Онро хубтар омӯzed ва дӯст доред. Ҳифз кунед. Обод кунед! Роҳи сафед, бачаҳои азиз!

БОҒИ ВАТАН

ВАТАН



Ватани ман – ҷони ман,
Нури ду чашмони ман.
Оғӯши дилрабоят –
Роҳати равони ман.
Обаки шӯҳи ҷӯят –
Қуввату дармони ман.
Саҳрои дилкушоят –
Боғу гулистони ман.
Бо ту кунам ифтихор,
Эй Ватанам, Ватанҷон!
Бо ту манам бахтиёр,
Эй Ватанам, Ватанҷон!

Мавҷуда Ҳакимова


Бост ҷуфтани амон аст.

Банди охири шеърро аз ёд кунед.



Ватани мо Тоҷикистон аст. Мо Ватани худро
дӯст медорем.

Аз рӯйи нақша мафҳуми ВАТАН-ро шарҳ диҳед.





Дар бораи Парчам, Нишон ва Суруди миллии
Ҷумҳурии Тоҷикистон суҳбат кунед.



СУРУДИ МИЛЛИИ ҶУМҲУРИИ ТОҶИКИСТОН

Диёри арҷманди мо,
Ба бахти мо сари азизи ту баланд бод,
Саодати ту, давлати ту бегазанд бод.
Зи дурии замонаҳо расидаем,
Ба зери парчами ту саф кашидаем, кашидаем.

*Зинда бош, эй Ватан,
Тоҷикистони озоди ман!*

Барои ному нанги мо
Ту аз умеди рафтагони мо нишонаӣ,
Ту баҳри ворисон ҷаҳони ҷовидонаӣ,
Хазон намерасад ба навбаҳори ту,
Ки мазраи вафо бувад канори ту, канори ту.

*Зинда бош, эй Ватан,
Тоҷикистони озоди ман!*

Ту модари ягонаӣ,
Бақои ту бувад бақои хонадони мо,
Мароми ту бувад мароми ҷисму ҷони мо,
Зи ту саодати абад насиби мост,
Ту ҳастиву ҳама ҷаҳон ҳабиби мост, ҳабиби мост.

*Зинда бош, эй Ватан,
Тоҷикистони озоди ман!*



Ҳар шахс ватан дорад. Номи Ватани мо Тоҷикистон аст. Ҳар давлат ном дорад. Номи давлати мо Ҷумҳурии Тоҷикистон аст. Ҳар давлат нишон, парчам ва суруди миллӣ дорад.

Ҳар давлат сарвар дорад. Сарвари давлатро президент мегӯянд. Президенти давлати мо Асосгузори сулҳу ваҳдати миллӣ – Пешвои миллат муҳтарам Эмомалӣ Раҳмон аст. Эмомалӣ Раҳмон ғамхори бачагон аст.



Ҷумҳурии Тоҷикистон, Парчам, Суруди миллӣ, Нишон, Президент, Сулҳ.



Ҳарфи аввали калимаҳои зерин бо шакли калон навишта мешаванд:

Ҷумҳурии **Т**оҷикистон, **П**резиденти **Т**оҷикистон, **С**уруди миллӣ, **П**арчам, **Н**ишон.



Аз рӯйи суратҳо суҳбат кунед:

МАНЗАРАҲОИ ВАТАНИ МО



Маънои зарбулмасалро шарҳ диҳед ва ба хотир гиред:

Шахси беватан – булбули бечаман.



Забон нишони ҳастии миллат аст. Мо миллати тоҷикем. Забони тоҷикӣ забони модарии мост.



ЗАБОНИ МОДАРИИ МО

Қадимию ҷавонӣ ту,
Хушоҳангу равонӣ ту.
Чу баҳри бекаронӣ ту,
Ба дурри маънӣ конӣ ту,
Забони модарии мо,
Забони модарии мо.

Забони Саъдию Ҳофиз,
Забони Рӯдакӣ ҳастӣ,
Ба мо илму адабомӯз
Зи даври кӯдакӣ ҳастӣ,
Забони модарии мо,
Забони модарии мо.

Шавӣ то боз бурротар,
Хушоҳангу гуворотар,
Туро покиза медорем
Барои ҳурмати модар,
Забони модарии мо,
Забони модарии мо.

Нозирҷон Боҳирӣ

хушоҳанг – гӯшнавоз; **дур(р)** – гавҳар, ганҷ;
бекарон – беохир, беканон; **покиза** – тоза



*Забони покро ҳайф аст бисёр,
Ки аз лафзи дурӯғ оғуда соғӣ.*



Калимаҳои **бурро** ва **бурротар** аз ҳамдигар чӣ фарқ доранд?



Бо иловаи пасванди **тар** шакли калимаро тағйир диҳед ва маънои онро шарҳ диҳед:

Намуна:

калон – калон**тар**.

зебо	+ тар
гарм	
ширин	
нағз	

Шеърро хонед ва пора-пора аз ёд кунед.

СУЛҲИ ВАТАН



Бахту нишоти мо бубин,
Тоза ҳаёти мо бубин.
Дар раҳи сулҳ устувор
Азму суботи мо бубин.



Сулҳ – садоқати замон,
Сулҳ – умеди модарон.
Сулҳ – ливои дӯстӣ,
Сулҳ – ҳаёти ҷовидон.



НИШОТ – шодӣ
ВАҲДАТ – ягонагӣ
УСТУВОР – мустаҳкам
ЗИҲӢ – зинда бош
ЛИВО – парчам
АЗМУ СУБОТ – меҳнат,
саъю кӯшиш

Сулҳ ба мо сафо диҳад,
Давлати бебаҳо диҳад,
Кишвари мо барои сулҳ
Дар ҳама ҷо садо диҳад.

Ваҳдати мо – нишони сулҳ,
Ҷаҳони мо – ҷаҳони сулҳ.
Эй, зиҳӣ миллате, ки шуд
Миллати қаҳрамони сулҳ.

Олимхон Исмаиљ



- Сулҳ ба мо чӣ медиҳад?
- Чаро шоир миллати моро «миллати қаҳрамони сулҳ» гуфтааст?
- Калимаи **вахдат** ё **ягонагӣ** чӣ маъно дорад?

ИТТИФОҚ



Подшоҳе буд, ки ҳафт писар дошт. Рӯзе вай бемор шуду ҳис кард, ки умраш ба охир расидааст. Ҳафт писарашро пешаш даъват карда, ба дасти ҳар кадомаш яктоӣ химча доду фармуд, ки онҳоро шикананд.



Писарҳо химчаҳоро осон шикастанд. Баъди ин подшоҳ ҳафт химчаи дӯлонро гирифту якҷоя карда, бо навбат ба дасти писаронаш дод, ки шикананд. Ҳафт писар зӯр заданд, аммо ҳеҷ кадоме шикаста натавонист.

Подшоҳ гуфт:

– Писаронам, агар шумо мисли ҳамин химчаҳо якҷоя бошед, аз як гиребон сар бароварда, аҳлона зиндагӣ кунед, яке бар дигаре зид нашавед, манфиати худро аз дигаре боло нагузоред, шуморо ҳеҷ кас шикаст дода наметавонад. Вале агар акси инро кунед, ба он химчаи танҳо монанд мешавед, ки ҳар кас метавонад, шуморо осон бишканад.



Маънои ифодаҳоро бо ёрии омӯзгор шарҳ диҳед:

- аз як гиребон сар баровардан;
- аҳлона зиндагӣ кардан;
- манфиати худро аз дигаре боло нагузоштан;
- шикаст додан.



Афсонаро нақл кунед.



ТАКРОРИ БОБИ “ВАТАН”

Шодиву хурсандии Азизҷону Азиза ҳадду канор надошт. Онҳо фаҳмиданд, ки танҳо нестанд, дар шаҳру деҳаҳои дигар ҳамсолон доранд. Донистанд, ки дар сарзамини сабзу хуррам ва дар фазои сулҳу дӯстӣ зиндагӣ мекунанд.

Бо Нишону Парчам ва Суруди миллии Тоҷикистон шинос шуданд. Ба Ватани худ меҳр бастанд. Фаҳмиданд, ки хонаи онҳо, мактаби онҳо, шаҳру деҳаи онҳо як пораи хоки Ватан аст. Донистанд, ки иттифоқу ваҳдат кишварро ободу зебо мекунад.



Бо ёрии омӯзгор манзараи Тоҷикистонро тасвир кунед.

*	Р	А	Ш	Т	*	*	*	*	*	*	*
*	*	*	Х	О	Р	У	Ғ	*	*	*	*
*	*	Х	У	Ч	А	Н	Д	*	*	*	*
*	*	*	Ҳ	И	С	О	Р	*	*	*	*
*	*	*	*	К	Ў	Л	О	Б	*	*	*
*	*	*	*	И	С	Ф	А	Р	А	*	*
*	Т	У	Р	С	У	Н	З	О	Д	А	*
*	*	И	С	Т	А	Р	А	В	Ш	А	Н
*	*	*	Б	О	Х	Т	А	Р	*	*	*
Д	У	Ш	А	Н	Б	Е	*	*	*	*	*



Номи шаҳрҳоро ба ҳиҷоҳо ҷудо карда нависед:
Намуна: Тур-сун-зо-да.

Мо дар Тоҷикистон зиндагӣ мекунем.



ВАТАН


Васфи ту, Ватан - Модар,
Аз шавқ ҳама хонем.
Аз дидаву дил беҳтар
Имрӯз туро донем.

Зебо Ватани мой,
Гулбоғи дилорой,
Пурзӯру тавоноӣ,
Машҳур ба дунёӣ.

Ҳар зарраи хокатро
Чун дида ниғаҳбонем.
Тайёр ба ҳифзат мо
Доим зи дилу ҷонем.

Зебо Ватани мой,
Гулбоғи дилорой,
Пурзӯру тавоноӣ,
Машҳур ба дунёӣ.

Боқӣ Раҳимзода



Менависем	Мехонем
Зебо Ватани мой	зе-бо ва-та-ни мо-йӣ
Пурзӯру тавоноӣ	пур-зӯ-ру та-во-но-йӣ
Машҳур ба дунёӣ	маш-ҳур ба дун-йо-йӣ



Бобои Хирад низ хеле хушҳол шуд. Ӯ аз пешрафту комёбиҳои Азизҷону Азиза меболид. Бобои Хирад Азизҷону Азизаро ба оғӯш гирифт, бўсид ва гуфт:

– Ман хеле хушбахтам, фарзандони азиз! Шумо бисёр чизро омӯхтед. Акнун ман ором шудам, зеро медонам, ки ояндаи Ватани мо дурахшон аст. Агар ҳамаи бачаҳо мисли шумо нағз хонанд, боодоб шаванд, калонсолонро эҳтиром кунанд, меҳнатдӯст шаванд, кишвари мо, албатта, ободу зеботар мешавад.

Таътили тобистона интизори шумост. Нағз истироҳат кунед. Аммо китобу дафтарро ҳам фаромӯш накунад. Дар хотир доред, ки донишомӯзӣ таътил надорад. Ғами фардоро имрӯз хӯред.

Ба шумо роҳи сафед, фарзандони азизам!

Азизҷону Азиза ба бобои Хирад аз дилу ҷон ташаккур гуфтанд. Ваъда доданд, ки аз рӯйи насиҳат ва маслиҳатҳои ӯ зиндагӣ ва таҳсил мекунанд.

ТОБИСТОН

Тобистон фасли гармтарини сол аст. Он баъд аз фасли баҳор меояд. Дар ин фасл рӯзҳо дарозтар ва ҳаво гармтар мешавад.

Тобистон фасли дӯстдоштаи бачагон аст. Онҳо ба таътили тобистона мебароянд. Ба фароғатгоҳҳо мераванд. Дар деҳа – дар хонаи бобою бибиашон, меҳмон мешаванд. Тобистон як мавсими хуби истироҳат аст.



Моҳҳои фасли тобистон кадомҳоянд?

- Чаро таътили тобистона мегӯем?
- Бачагон дар таътил чӣ кор мекунанд?
- Худи шумо чӣ кор мекунед?



Аз рӯйи нақшаҳо ҷумла нависед.

1. _____.
2. _____.



Фасли тобистон
вақти оббозӣ аст.
Дар кӯлҳо, ҳавзҳо,
ҷӯйҳо ва дарёҳо
оббозӣ кардан ба
кас мефорад.
Фақат эҳтиёт
шудан лозим аст.



Аз рӯйи сурат
суҳбат кунед.



Фаслҳои солро бо моҳҳо нависед:
Зимистон – декабр, январ, феврал;
Баҳор – март, апрел, май;
Тобистон – июн, июл, август;
Тираноҳ – сентябр, октябр, ноябр.



*Сухан бисёр дону андаке ҷӯй,
Якero сад малӯ, садro яке ҷӯй.*

ДАР РЌЗАКИ ТОБИСТОН





Байни бачаҳо нақшҳоро тақсим кунед. Ҳар кас порчаи ҳудахро аз ёд карда меҳонад.



МЌРЧАЯК

– Мўрча, эй мўрча,
Майдаяки зўрча,
Аз саҳар зери борӣ,
Чиро хона меорӣ?
– Аз пайи як-ду дона,
Дона барам ба хона.
Дар рўзаки тобистон
Хўрам ғами зимистон.



ЗАНБЌРИ АСАЛ

– Оруяк, эй оруяк,
Оруяки хушрўяк,
Сафар аз саҳар дорӣ,
Куҷо ту сафар дорӣ?
– Равам ба сўи саҳро,
Оварам шаҳди гулро.
Дар рўзаки тобистон
Хўрам ғами зимистон.



САНЌОБАК

– Санҷобак, эй санҷобак,
Санҷобаки камхобак,
Ин қадар мешитобӣ,
Ин қадар чӣ мекобӣ?
– Мағз барам ба хона,
Аз шоха як-ду дона.
Дар рўзаки тобистон
Хўрам ғами зимистон.



КАЛЛАМУШАК

– Калламушак, калламуш,
Калламушаки баҳуш,
Чаро замин мекобӣ,
Чӣ аз замин меёбӣ?
– Хона бино мекунам,
Донаро ҷо мекунам.
Дар рӯзаки тобистон
Хӯрам ғами зимистон.



ХАРГҶШАК

– Харгӯшак, эй харгӯшак,
Харгӯшаки хомӯшак,
Ту ҳам машғули корӣ,
Дар дастакат чӣ дорӣ?
– Сабзӣ дораму карам.
Ба хонаам мебарам.
Дар рӯзаки тобистон
Хӯрам ғами зимистон.

БУЛБУЛАК

– Булбулак, эй булбулак,
Ошиқи рӯи гулак,
Чаро ту беқарорӣ,
Даме роҳат надорӣ?
– Аз барои мӯрча,
Майдаяки зӯрча;
Аз барои орудяк,
Орудяки хушрӯяк;
Аз барои санҷобак
Санҷобаки беҳобак;

Аз барои калламуш,
Калламушаки баҳуш;
Аз барои харгӯшак,
Харгӯшаки хомӯшак,
Таронаҳо меҳонам,
Мадҳу сано меҳонам,
Ки меҳӯранд тобистон
Ғами рӯзи зимистон.

Убайд Раҷаб

ТАКРОР. ХАЙР МАКТАБ! ХУШ ОМАДӢ, ТОБИСТОН!



Бобои Хирад аз натиҷаи саёҳати Азизҷону Азиза дар боғи ДОНИШ хеле шод шуд. Ӯ пеш аз хайрухуш дасти дуо бардошту дар васфи ҳар яки онҳо шеър гуфт. Бачагон низ дар васфи устод шеър хонданд:

БА АЗИЗҶОН

Азизи хонадони мо,
Фурӯғи ҷисму ҷони мо,
Насими гулфишони мо,
Дурахши ахтарони мо,

Асал шавӣ, шакар шавӣ,
Ниҳоли пурсамар шавӣ,
Ба ҳама тоҷи сар шавӣ,
Нишонаи падар шавӣ.

Ба пойи худ равон шавӣ,
Ягонаи ҷаҳон шавӣ.
Ба модару ба хоҳарат
Азизу меҳрубон шавӣ!

БА АЗИЗА

Духтари донои мо,
Гавҳари зебои мо.
Нури ду чашмони мо,
Қобилу яктои мо.

Чун гули хандон шавӣ,
Зеби гулистон шавӣ.
Ахтари рахшон шавӣ,
Нури шабистон шавӣ!

Пиндори ту шавад нек,
Гуфтори ту шавад нек
Чун вориси сазовор
Рафтори ту шавад нек!

БА УСТОД

Сирати инсон ба мо устод дод,
Одамиятро ба мо ӯ ёд дод.
Чашми моро, эй басо, бино намуд.
Оламеро во ба чашми мо намуд.
Баски моро сею чору панҷ дод,
Ӯ ба дасти мо калиди ганҷ дод.

Азим Байзо



Азизҷону Азиза намедонистанд, ки дар тобистон чӣ кор кунанд. Хеле монда шуда буданд, бинобар ин меҳостанд истироҳат кунанд. Аммо метарсиданд, ки агар фақат истироҳат кунанд, дониши азхудкардаашон фаромӯш мешавад. Боз барои ёрӣ ба назди бобои Хирад омаданд. Бобои Хирад пешниҳод кард, ки ҳам бозӣ кунанд, ҳам омӯзанд.

– Чӣ хел? Ҳам бозӣ, ҳам омӯхтан? – ҳайрон шуданд бачаҳо.

– Албатта, ҳам бозӣ, ҳам омӯхтан! – тақрор кард бобои Хирад ва фаҳмонд:

– Ман ба шумо чанд бозиро меғӯям. Онҳо бозиҳои одӣ не, бозиҳои шавқовару омӯзанданд. Яъне ҳангоми бозӣ шумо бисёр чизро меомӯzed. Чунин бозиҳоро иҷро кунед ва худатон ҳам чунин бозиҳо ташкил кунед.



*Шо ҷон наҷани, санли сиеҳ,
лаҳи налардаг.*

БОЗИҶОИ ОМУӢЗИШӢ

1. НОМЕӢБӢ



- Се ҳарф дорад.
- Себ.
- Не. Ҳарфи аввалаш «Н».
- Нок.
- Не. Он мева нест. Аммо муҳимтарин хӯрданист.
- Нон.
- Офарин! Ёфтӣ!

2. БОҒИ ҲАЙВОНОТ

Омузгор бо хонандагон давра баста, дар бораи боғи ҳайвонот суҳбат меорад. Мепурсад, ки дар боғ кадом ҳайвонотро дидаанд. Бачаҳо бонавбат ҷонварони дидаву донистаашонро номбар мекунанд: фил, тимсоҳ, маймун, шер...

Омузгор савол медиҳад:

– Фил чӣ гуна аст?

Бачаҳо ҷавоб мегӯянд:

– Фил гӯшҳои калон, хартум, пой, дум дорад. Калончусса аст.

Омузгор мепурсад:

– Тимсоҳ чӣ гуна аст?

Бачаҳо ҷавоб медиҳанд:

– Тимсоҳ даҳони калон дорад, ҳайвони обист. Чор пой дорад. Дар хушкӣҳо ҳам мегардад.

Баъд омӯзгор бачаҳоро ба гурӯҳҳои сенафара ҷудо карда, мақсади бозиро мефаҳмонад. Ҳангоми ном бурдани ҳайвоне бояд гурӯҳи хонандагон шакли онро нишон диҳанд.

Масалан, омӯзгор «фил» мегӯяд. Аз як гурӯҳи сенафараи хонандагон ду нафари паҳлуӣ гӯшҳои филро нишон дода, нафари мобайнӣ бо ишораи даст хартуми филро «месозад» ва нишон медиҳад.

Дар бозии навбатӣ, ки масалан, «тимсоҳ» аст, ду хонандаи паҳлуӣ бо дасташон ба ду тараф «обро тела медиҳанд», хонандаи мобайнӣ бо ишораи дасташ даҳони тимсоҳро «месозад» ва нишон медиҳад.

Ҳамин тавр, бо супориши омӯзгор хонандагон шакли ҷонварони гуногунро амалан нишон медиҳанд ва тақлид мекунанд.


3. ҚУТТИИ СЕҲРНОК

Омӯзгор дар қуттии холии қаҳва чизе меандозад. Аз хонандагон мепурсед, ки дар қуттӣ чист. Хонандагон барои ёфтани он чиз ба устод саволи дилхоҳ дода метавонанд. Масалан, онҳо мепурсанд:

- Ин саҳт аст?
- Оҳанин аст?
- Онро шикастан мумкин аст?
- Калон аст ё хурд?

Саволҳоро то ёфтани ҳамон чиз давом медиҳанд.
 Ин бозӣ ба хонандагон барои инкишофи малакаи
 озодаандешӣ ва озодабаёнӣ мусоидат мекунад.

ЧИСТОН - БОЗИҲО



КАЛИМАЁБӢ



Мағз хоҳӣ, бирав Ванҷ,
«.....»-и он – ҳамчу ганҷ.



«.....» – роҳати ҷон,
Дар Шаҳритӯс пазад он.



«.....»-и Исфара
Бар дилу ҷонат – фараҳ.



«.....»-и Истаравшан,
Мадори ҷон асту тан.



Ғонҷӣ – макони «.....»,
Овозадору машҳур.



Ширин «....»-и Норак,
Дар боғи наваш муборак!



«...»-и болаззати Ғарм
Дилҳоро мекунад гарм.



Бомаз «.....»-и Панҷ,
Дар кӯҳу пушта – чун ганҷ.

ИЛОВАҲО

Омӯзгорони азиз, падару модарони гиромӣ!

Маводди ин қисмати китоб барои истифода дар ҷараёни дарс ва дар алоҳидагӣ ба хонандагон пешниҳод шудааст. Тавре медонем, маҳорату истеъдоди шогирдон яксон нест. Вобаста ба сатҳи омодагии хонандагон инҳоро самаранок истифода баред.

Қисме аз инҳоро вобаста ба имконияти ҳар хонанда, дар ҳамкорӣ бо падару модарон ва калонсолони хонавода корбаст кардан, ба мақсад мувофиқ аст.

Дар таътили тобистона низ бо ин мавод хурдтараконро машғул доред.

ҲИКОЯҲО

АНБӮР ВА АРРА

Анбӯр ва Арра баҳс карданд. Анбӯр гуфт:

– Ман чунон зӯрам, ки бо дандонам меҳи оҳаниро мебурам.

Арра гуфт:

– Ман аз ту зӯртарам, зеро ман ғулаҷӯбро аз ҳарҷо-ҳарҷояш хойида, пора-пора мекунам.

Ба баҳси Анбӯру Арра табар ҳамроҳ шуда гуфт:

– Шумо бе дасту бозуи одам касеву чизе нестед.

ГУЛ, ГУЛДОН ВА ХОК

Буд набуд, як гулак буд. Ӯ дар гулдони пурнақшу нигоре зиндагӣ мекард. Гулу гулдон ҳамеша баҳсу моҷарое доштанд. Ҳар яке худро беҳтар меҳисобид. Танҳо хоки гулдон хомӯш буд.

Гулу гулдон ниҳоят аз худ рафтанд ва ба хок ҳам ҳуҷум оварданд. Хокро таҳқиру лагадкӯб карданд, аммо хок хомӯш буд.

Рӯзе гурбаи ҳамсоя ба хона даромаданӣ шуда ба гулдон бархӯрд. Гулдон афтида пора-пора шуд ва гул шикаст. Доду войи гулу гулдон хонаро пур кард. Вале хок боз хомӯш буд.

Соҳибхона дид, ки гулдон шикастааст.

– Афсӯс, лекин чӣ чора? – гуфту гулдону гули шикастаре бурда, ба сатили партов андохт. Хоки гулдонро чамъ карда, худ ба худ гуфт:

– Ин хоки хубу серҳосил аст, онро ба гулдони нав андохта, гули дигар мепарварам....

Хок боз ҳам чизе нагуфт. Зеро ҳоҷати гап набуд. Вай қадри худро медонист.

ТУРНА

Харгӯш ба хонаи Турна дав-давои омада, гуфт:

– Турнаҷони меҳрубон! Шундаам, ки ту дандонро нағз табобат мекардаӣ. Биё, ба ман ҳам дандони нав шинон!

– Ба дандони худат чӣ шудааст?

– Ин қадар нағз нест. Ба ҷойи он дандони Шерро шинон.

– Дандони Шер ба ту чӣ даркор?

– Ман аз Рӯбоҳ қасос гирифтан меҳоҳам. Аз вай гурехта гаштан ба дилам зад. Бигзор, акнун ӯ аз ман гурезад!

Турна табассум кард ва ба даҳони Харгӯш ду дандони Шерро шинонд. Дандонҳои сунъӣ дар назар мисли дандонҳои ҳақиқии Шер менамуданд.

– Муъчиза! – хурсандона хитоб кард Харгӯш худро дар оина дида. – Акнун ба ҷустуҷӯи Рӯбоҳ меравам!

Харгӯш ба ҷангал рафта Рӯбоҳро ҷустуҷӯ кард. Нохост дар рӯ ба рӯяш аз зери буттае, Рӯбоҳ баромада монд.

Харгӯш Рӯбоҳро дида, зуд аз назари вай пинҳон шуд.

Вай тарсону ларзон боз назди Турна омад:

– Турнаҷони меҳрубон, дандонамро дигар кун.

– Ин дандон чӣ бадӣ дорад?

– Бад несту барои ҷангидан бо Рӯбоҳ кор намеояд. Шояд боз дандонҳои калонтар дошта бошӣ?

– Ин тадбир ёрӣ намерасонад! – Ҷавоб дод Турна. – Ба ҷойи дандонат дандони Шер не, ба ҷойи дилат дили Шерро гузоштан даркор.

С. Михалков

САЁҲАТИ ЗАРГҶШАК

Буд, набуд, як Заргӯшак буд. Як пагоҳӣ модараш ба вай гуфт:

– Ту акнун калонак шудӣ! Баро, дар рӯйи ҳавлӣ бозӣ бикун!

Вақте ки Заргӯшак аз дар мебаромад, бобояш гуфт:

– Мабодо, дур равию раҳгум занӣ!

– Не, дур намеравам! – ваъда дод Заргӯшак.

Заргӯшак дар рӯйи ҳавлиашон давутозу ҷастухез мекард, ки як гулаки хушрӯйро дид.

– Ин чӣ бошад? – гуфту пештар рафт. Баъд биничаашро наздиктар бурда, бӯ кашид.

Ногоҳ гулак бол афшонду ба фазо парид.

Вай Шаҳпарак будааст!

Заргӯшак аз паси Шаҳпарак давид. Онҳо бозикунон аз ҳавлӣ хеле дур рафтанд.

Шаҳпарак баланд парида рафт, аз назари Заргӯшак ғайб зад.

Заргӯшак лаҳзае ҳайрон монд. Баъд ба пеши пойҳояш нигарист. Дид, ки як арғамчини рангоранг хобидааст. Хам шуда арғамчинро гирифтани хост. Аммо нохост арғамчин чунбиду сарашро ба тарафи Заргӯшак гардонда, даҳонашро калон кушод.

Вай арғамчин не, Мор будааст!

Заргӯшак тарсида гурехт ва аз ҳавлиашон боз дуртар рафт.

Вақти гурехтан Заргӯшак дар зери буттае як тӯби зебо дид. Саросема хам шуду тӯбро ба даст гирифт ...

Оҳ! Вай тӯб не, Хорпуштак будааст! Хорпуштак бо хораш кафи дастони Заргӯшакро озурда кард. Заргӯшак болои санге нишасту инони гирияро сар дод.

Хуб гирия кард Заргӯшак. Вай ба атроф нигариста фаҳмид, ки раҳгум задааст. Боз баландтар гирия кард. Гирия кард-гирия карду дар болои ҳамон санг хобаш бурд.

Чӣ қадар хобид ёд надорад. Вай аз овози бобояш бедор шуд. Бобояш ба Сангпушт миннатдорӣ мекард.

– Хайрият, ки набераамро ёфта овардӣ! – Мегуфт вай. – Мо хавотир шуда, хеле ҷустуҷӯ кардем! Раҳмат ба ту, Сангпушти меҳрубон!

Бале, Заргӯшак ба болои санг не, ба болои Сангпушт нишаста гирия кардасту хобаш бурдааст.

Ҳамин тавр, саёҳати Заргӯшак бо хушӣ анҷом ёфт!

Азизи Азиз

ШЕЪРҲО

ШАРШАРА

Ту зебой, шаршара,
Пурчилой, шаршара,
Аз шонаи кӯҳистон
Мефурой, шаршара.

Мӯят пурпечу тоб аст,
Мӯят тамошобоб аст.
Чил кокули кӯҳ барин
Менамой, шаршара.

Алӣ Бобочон

«РЕ» МЕГҶЯМ МАН БУРРО!

Ман бурро «дар» мегӯям,
Бурро «модар» мегӯям.
Дигар ҳар як гапро ҳам,
Ман фаҳмотар мегӯям.

«Ре» мегӯям ман бурро,
Ре! Ре! Ре! Ре! Ре! Урро!

Ору дигар «олу» нест,
Дору дигар «долу» нест.
Карра «калла» не дигар,
Абру дигар «аблу» нест.

«Ре» мегӯям ман бурро,
Ре! Ре! Ре! Ре! Ре! Урро!

Ҳарфам дигар пар дорад,
Парвози дигар дорад.
Аз «Ре» комам ширин аст,
«Ре» оё шаккар дорад?!

«Ре» мегӯям ман бурро,
Ре! Ре! Ре! Ре! Ре! Урро!
Чӯра Ҳошимӣ

МИЖГОНА

Мижгонаҷон, Мижгона,
Хоҳари ҷон, Мижгона.
Мижгона дар боғ буд,
Зулфаш пари зоғ буд.
Зулфакашро бофтем,
Ба пушти китф партофтем.
Мижгона – рӯйи сабза,
Гул чинад қабза-қабза.

САЛОМ

Ҳар субҳдам
Бар мактабам
Озода гардам раҳсипор,
Ман зуд-зуд
Дар роҳи худ
Бо одамон оям дучор.

Бо ҳар шиносу ношинос
Гӯям ба хушнудӣ салом,
Шодон шавам,

Хандон шавам,
Осон диҳам раҳро давом.

Аз ин сухан
Мисли чаман
Гардад шукуфон боғи дил,
Бе ҳарфу гап,
Хомӯшу хап
Гар бигзарам, монам хиҷил.

Аз як салому эҳтиром
Ҳар хотире хуррам шавад,
Ҳар хушкалому хушсалом
Чо дар дили одам шавад.

Шодӣ Саттор

ФАСЛҲОИ СОЛ

– Зимистони чонона,
Чӣ овардӣ тӯёна?
– Кӯрпаи барф овардам,
Ҷомаву шарф овардам,
Мӯзаи гарм овардам,
Гилеми нарм овардам.
Болои барфи ёна
Бозӣ бикун шодона!

– Эй навбаҳори зебо,
Чӣ овардӣ ту савғо?
– Сабзаю гул овардам,
Сози булбул овардам,

Шеърӯ суруд овардам,
Бар ту дуруд овардам.
Дар васфи гул шодона
Бихон шеърӯ тарона!

– Эй тобистони хушрӯ,
Чиҳо овардаӣ ту?
– Ин рӯзи равшан – аз ман,
Ин ҳусни гулшан – аз ман.
Нури фаровон – аз ман,
Хуршеди тобон – аз ман.
Дар обу дар офтоб
То ёбӣ хуб обутоб!

– Тирамоҳи зарнисор,
Ку, ҳадяатро шумор?
– Себаки ширин – аз ман,
Хурмои қандин – аз ман,
Пахтаи хирман – аз ман,
Гандуму арзан – аз ман.
Анору себу ангур,
Ҳар чӣ, ки хоҳӣ, бихӯр!

– Раҳмат ба ту, зимистон,
Раҳмат, баҳори пурнур!
Тобистону тирамоҳ,
Бар шумо ҳам ташаккур!
Зулфия Атой

БАТАН

Ватан – ҷоне, ки дар ҷони ману туст,
Ватан ноне, ки дар хони ману туст.
Ватан оинаи оби зулол аст,
Ватан покии вичдони ману туст.
Ватан як пораи нури илоҳист,
Шабифрӯзи шабистони ману туст.
Ватан ишқ аст, ишқи ёри ҷонист,
Ватан – ҷонона, ҷонони ману туст.
Ватан пайваста пайки родмардист,
Ба по истода паймони ману туст.
Дили ӯ дар дили мо мезанад дил,
Ватан дар хуни шарёни ману туст.
«Ватан» гуфтан кам аст, эй ҷон, Ватан бош!
Ватан дар шонаву шони ману туст.

Камол Насрулло

МО НОШИКАСТЕМ

Дунё – мунаввар, дилҳо – музаффар,
Шодӣ занад пар мисли кабӯтар.
Дар маҳфили бахт бо ҳам нишаста
Сарбозу Кишвар, Фарзанду Модар.
Дасти ба дастем,
Мо бо ҳам астем.
То бо ҳам астем,
Мо ношикастем.

Уммеди хандон – дар чашми мардум,
Ғам то дили мо раҳ мекунад гум.

Мо ошиқонем бо лаҳни мурғон,
Мо ҷонфидоём бо мавҷи гандум.
Дасти ба дастем,
Мо бо ҳам астем.
То бо ҳам астем,
Мо ношикастем.

Эй нози тоҷик, эй мулки озод,
Дорад муҳаббат ҷони ту обод.
То нури мардӣ дар дидаи мост,
Боде насозад хоки ту барбод.
Дасти ба дастем,
Мо бо ҳам астем.
То бо ҳам астем,
Мо ношикастем.

Гулназар

БУЛБУЛАКони ВАТАН

Дӯстнавозӣ кунем,
Хандаю бозӣ кунем,
Халқу Ватанро зи худ
Хурраму розӣ кунем.

 Ҷон ба раҳаш мениҳем,
 Дил ба Ватан медиҳем.

Баҳри туву баҳри ман
Кишвари мо чун чаман.
Нағмасаро мо ҳама –
Булбулакони Ватан.

 Ҷон ба раҳаш мениҳем,
 Дил ба Ватан медиҳем.

Аскар Ҳаким

АЗ ЭҶОДИЁТИ ДАҶОНАКИИ ХАЛҚ

ШЕЪРҶО

Баҳор омад

Баҳор омад, баҳор омад,
Гули савсан қатор омад.
Ба деҳқон вақти кор омад,
Баҳори лолазор омад.

Наврӯзӣ

Наврӯзу навбаҳор аст,
Гул дар миёни хор аст,
Ғунча даҳон кушода,
Булбул чӣ беқарор аст.
Наврӯзу навбаҳорон
Бар гулрухон муборак!
Ин рӯзи шоду хуррам
Бар кӯдакон муборак!

Турна

Турна қатор меояд,
Арғамчинвор меояд.
Вақти баҳор меояд,
Мавсими кор меояд.
Дар мавсими баҳорон
Дар домани кӯҳсорон
Бисёр боло мепарад,
Ғазалсаро мепарад.

ЧИСТОНҲО

Як порча замин доштам,
Тухмии сияҳ коштам.
Бо чашми худ бидидам,
Бо ақли худ шинохтам.
(Китоб)

Сар – даруни об,
Дум – беруни об.
(Кафлес)

Ғуломи камарбаста,
Пуштаки дар нишаста.
(Ҷорӯб)

Дар як хонача
Шаст ходача.
(Гӯгирд)

Ду оча,
Чил бача.
(Нардбон)

Сар-сари дастон меравад,
Рӯдакашолон меравад.
(Сӯзану ришта)

Гӯшакоша тофтем,
Даруни об партофтем.
(Тушбера)

Бузи зарди бозигар,
На дил дорад, на чигар.
(Дутор)

Дарвозаи шерозӣ,
Вай – нағмаю ман – бозӣ.
(Дойра)

Риш дораду одам не,
Шох дораду гов не.
(Буз)

Пӯшад чил ҷомаи танг
Аз як матоъву як ранг.
(Карам)

Посбони дари хона
Аз хобу хӯр бегона
(Қуфл)

Равшанӣ ояд аз он,
Гарми орад фаровон.
Бе он намекунад кор
Яхдону телевизор.
(Барқ)

ТЕЗГҮЯКҲО

Шаш зарби шаш
Шавад сию шаш.

Ба шаш шохи шафтолу
Шасту шаш гунҷишк
нишаст.

Шасту шаш шиша
доштам,

Шашташ шикаст,
шасташ нашикаст.

Садто сафедор,
Сад себу анор –
Сад садаву бед,
Сию се себи сафед.

Собирҷон соатсоз аст,
Соҳиби касби соз аст.

Сангу сангча дар санглох.

Сад санг бо се санг –
як саду се санг.

Шаш шаст – сесаду шаст,
Сесаду шаст – шаш шаст.

Зулфия зар медӯзад,
Зевар аз ӯ омӯзад.

Зафар сафар кард,
Сафар зафар кард.

Ҳавлии мо – як парча,
Дар боғи мо – як арча.
Мо ҳамагӣ – чор бачча,
Ду писар, ду духтарча.

Дар дасти оча – бачча,
Дар дасти бачча – кулча.

Дар лаби ҷӯйча
Як села ҷӯча.

Об хӯрданд аз шаршара
Даҳ даравгар дар дара.

МУНДАРИҶА

Такрори Алифбо.....	4
Зимистон.....	12
Боғи Оила.....	18
Боғи Хона.....	36
Боғи Мактаб.....	50
8-уми март – рӯзи Модарон.....	52
Баҳор.....	58
Иди Наврӯз.....	66
Боғи Бӯстон.....	69
Боғи Ҳайвонот.....	83
Боғи Деҳа.....	97
Боғи Шаҳр.....	113
Боғи Дӯстӣ.....	130
Боғи Инсон.....	145
Боғи Ватан.....	159
Тобистон.....	168
Такрор. Хайр, мактаб! Хуш омадӣ, тобистон!.....	172
Бозиҳои омӯзишӣ.....	174
Иловаҳо.....	178
Ҳикояҳо.....	178
Шеърҳо.....	182
Аз эҷодиёти даҳонакии халқ.....	188
Шеърҳо.....	188
Чистонҳо.....	189
Тезгӯякҳо.....	190

**Байзоев Азим, Аҳмадбекова Аълобону,
Машокирова Гуландом, Зубайдова Ҷамила,
Абдуллоев Ҷангӣ**

ЗАБОНИ МОДАРӢ

Китоби дарсӣ барои синфи якум

Муҳаррир	Ҷӯра Ҳошимӣ
Мусахҳеҳ	Меҳрӣ Саидова
Муҳаррири техникӣ	Н. Салоҳиддинзода
Рассомон	С. Имодинова, А. Абдуллоев, Л. Қурбонова
Тарроҳ	Қосимхуҷа Назаров

Ба чоп 03.05.2021 иҷозат дода шуд. Андозаи 70x90 1/16
Коғази офсет. Чопи офсет. Ҷузъи чопӣ 12,0
Адади нашр 100000 нусха.
Супориши № 01/2021

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон.
734024, ш. Душанбе, кӯчаи Аҳмади Дониш 50.
Тел.: 222-14-66.
E-mail: najmiddin64@mail.ru

Дар матбааи ҶДММ «Донишварон»
чоп шудааст.
Ҷумҳурии Тоҷикистон, шаҳри Душанбе,
кӯчаи С. Вализода 3/1.
Тел.: (+992) 93-526-41-31.